
Рабунак на рабочым . 


месцы Сямёна Домаша 


10 жніўня ў памяшканні Гарадзенскага грамадскага 
аб'яднання “Ратуша” трыма супрацоўнікамі абласнога 
аддзела па барацьбе з эканамічнай злачыннасцю Міні- 
стэрства ўнутраных спраў быў учынены ператрус. Без 
адпаведнай санкцыі пракурора міліцыянты, спаслаўшыся 
на тое, што выконваюць загад намесніка начальніка АБЭП 
Іосіфа Барташэвіча, незаконна сканфіскавалі ўсю арг- 
тэхніку. Нагадаем, што кіраўніком “Ратушы” з'яўляецца 
патэнцыйны кандыдат у прэзідэнты Сямён Домаш, і 
ператрус быў здзейснены фактычна на яго рабочым месцы. 

С. Домаш быў вымушаны паставіць у вядомасць пра 
здарэнне сакратара Цэнтрвыбаркаму Мікалая Лазавіка. 
Патэнцыйны кандыдат у прэзідэнты давёў да ведама сп. 
Лазавіка, што міліцыянты фактычна паралізавалі работу 
ягонага афіцыйнага сайта, не працуе электронная пошта, 
спыненая перапіска і г.д. Прычым адбылося гэта ў самы 
разгар перадвыбарнай кампаніі, усяго за тры дні да 
рэгістрацыі кандыдатаў у Цэнтрвыбаркаме. 

На патрабаванне С. Домаша спыніць беззаконне 
намеснік начальніка АБЭПа І. Барташэвіч патлумачыў, 
што “калі ён не мае рацыі, то яго паправіць пракурор”. 
Аднак, паведаміць, на падставе якіх заканадаўчых актаў 


дзейнічаюць ягоныя падначаленыя, не здолеў. 
У гутарцы з пракурорам Гарадзенскай вобласці 
“Васілём Літвінавым С. Домаш заявіў, што “разглядае 
дзеянні супрацоўнікаў АБЭП, як самы сапраўдны разбой, 
рабунак сярод белага дня”. Ён таксама выказаў спадзя- 
ванне, што парушальнікі закону, тыя, хто спрабуе 
перашкодзіць ягонай перадвыбарчай кампаніі, панясуць 
адказнасць ва ўстаноўленым законам парадку”. 
Нагадаем, што ў апошнія дні ўціск уладаў на С. 
Домаша і яго паплечнікаў павялічыўся. 8 жніўня права- 
ахоўныя органы зрабілі ператрус у памяшканні Гомель- 
скага грамадскага аб'яднання “Грамадзянскія ініцыятывы”, 
кіраўнік якога, Віктар Карніенка, узначальвае ініцыятыў- 
ную групу С. Домаша па Гомельскай вобласці. Быў 
арыштаваны намеснік кіраўніка ініцыятыўнай групы 
Віктар Кацора, суд над якім прызначаны на 16 жніўня. 
Магчыма, неўзабаве падобныя падзеі адбудуцца ў 
іншых абласных штабах С. Домаша, што яскрава засвед- 
чыць, каго з магчымых прэтэндэнтаў на прэзідэнцкую 
пасаду найбольш баяцца беларускія ўлады. 


Прэс-група штаба Сямёна Домаша. 

Праспек: СеСкаў 





Зноў вандалізм 


У ліпені на ПІ з'ездзе беларусаў свету я расказвала, 
што ў Вільні злачынцы-рабаўнікі толькі за апошнія 
некалькі месяцаў укралі барэльеф з табліцы Рыгору 
Шырме, укралі самую прыгожую і каштоўную табліцу 
Пётру Сергіевічу, украдзена шыльда К. Каліноўскаму, 
сапсавана - Бр. Гарашкевічу. Ці не спецыяльна знішчаецца 
беларуская прысутнасць у Вільні? Ды не. Гэта рабаўнікі 
каляровага металу. Прыязджаем са з'езду - няма табліцы 
Вацлаву Ластоўскаму па вуліцы Пілімо, у цэнтры горада, 
на будынку, у якім месцілася рэдакцыя “Нашай нівы”. 
Паведамілі ў паліцыю. Так, яны ведаюць, табліца 
знаходзіцца ў паліцыі. Ноччу пад час дэмантажу рабаўнікі 
ўбачылі дзяжурных паліцэйскіх, кінулі ўкрадзенае і 
спакойна ўцяклі. Ніхто іх і не збіраўся лавіць, можа гэта 
адныя злачынцы ўсе табліцы пакралі. Варта задумацца, і, 
сапраўды, можа ідзе знішчэнне беларускай прысутнасці. 
Вісіць жа дошка Т. Шаўчэнку, і ніхто яе не чапае. А гасцям 
горада давядзецца канстатаваць, вандруючы па Вільні: 
“Тут, у гэтым доме жыў сусветна вядомы беларускі мастак 
Пётра Сергіевіч. Была табліца ў яго гонар, але яе ўкралі і 
Т.Д." 

Чаму, беларусам “так не шанцуе, і ту: нас крыўдзяць, 
і тут няма абароны. 


Леакадзія Мілаш, г. Вільня. 





паша будучыня 
Ахвяраванні на ТБМ 


І. Васілеўскі Аляксей - 100 руб. 
2. Бондар Раман - 100 руб. 
3. Ганчарова Валянціна - 500 руб. 
4. Бярыраў Уладзімір -.1.000 руб. 
5. Казлоўская Іна - 500 руб. 
6. Сафро Марыя - 5.000 руб. 
7. Шкірманкоў Фелікс - 2.000 руб. 
8. Волчак Андрэй (Польша) -200 М 

9. Анатоль Сазонаў - 1.000 руб. 
10. Мікола Дзямід (Менск) -- 10.000 руб. 
ГІ. Лаўдар Міхась (Аўстралія) -.20.000 руб. 
12. Суполка “Рэфармацыя” -505 

3. Карповіч Алесь (Рыга) -259 

14. Жучкова Наталля -. 5.000 руб. 
15. Удзельнікі ПІ з'езду беларусаў свету -.59.273 руб. 
16. Янка Запруднік (ЗША) -605 
17. Васіль Кашан (ЗША) -40 9 
18. Штыхаў Георгі (Менск) -- 5.000 руб. 
19. Сябры ТБМ з Масквы - 380 руб. рас. 
20. Сямейства Кіпеляў (ЗША) - 1005 
21. Кановіч Алесь - 5.000 руб. 
22. Рамукі Вера і Вітаўт (ЗША) - 1205 
23. Драздоўскі Барыс (Менск) -. 3500 руб. 


Горадня 

Закончылася падпіска на ІІ паўгоддзе 2001 года на 
газету “Наша слова”. Гарадзенская абласная рада ТБМ 
імя Ф. Скарыны падпісала 58 экзампляраў газеты “Наша 
слова" для сярэдніх школ горада Горадні і Гарадзенскага 
раёна. Гарадзенская раённая арганізацыя ТБМ падпісала 
для базавых школ 8 экзампляраў газеты “Наша слова”. 

Хочацца выказаць падзяку за аказаную фінансавую 
дапамогу ў падпісцы газеты “Наша слова” 


І. Чугаю Л.Р. -- 4000 руб. 
2.. Семяновіч Ч. А. й - 2000 руб. 
3. Будаўнікуз г. Горадні -- 54.600 руб. 
4. Супрацоўнікам ВКФ “5 плюс" - 18.8500 руб. 


Ахвяраванні на дзейнасць ТБМ сёння - гэта 
інвестыцыя ў росквіт незалежнай Беларусі і мовы яе народа 
заўтра! 

Просім Вашыя ахвяраванні дасылаць на адрас: вул. 
Румянцава 3, г. Менск, 220005, альбо пералічыць на 
разліковы рахунак ТБМ Хе 5015212530014 у Менскай 
гардырэкцыі ААТ Белбізнесбанка код 764 праз любое 
адазяленне ашчачбанка Беларусбанк (камісійны збор пры 
гэгым не бярэцца). 


Айцу Аляксандру Надсану 


ВЕЛЬМІШАНОЎНЫ І ДАРАГІ 
АЙЦЕЦ АЛЯКСАНДР! 


Ад кіраўніцтва міжна- 
роднага Згуртавання бела- 
русаў свету “Бацькаўшчы- 
на” і ад свайго імя горача 
віншуем Вас з юбілеем! Да- 
сылаем нашыя найлепшыя 
пажаданні добрага здароўя, 
далейшай плённай працы на 
карысць беларускай спра- 
вы, пашырэння ведаў пра 
беларускую гісторыю і 
культуру, новых поспехаў 
у душапастырскай дзей- 
насці! 

Вітаем Вас як выдат- 
нага дзеяча беларускай эмі- 
грацыі, шчыра адданага ад 
юнацкіх гадоў беларускай 
справе, сапраўднага патры- 
ёта нашай роднай Беларусі! 

Ваш жыццёвы шлях 
беларускага патрыёта па- 
чаўся ў шэрагах “Саюза 
беларускай моладзі" ў ба- 
рацьбе са зброяй у руках 


супраць фашызму падчас" 


Другой сусветнай вайны. 
Вы былі адным з заснаваль- 
нікаў Згуртавання белару- 
саў Вялікабрытаніі і нека- 
торы час узначальвалі яго. 
Ваша святарскае пакліканне 
спрыяла падтрыманню і 
пашырэнню духоўнага 
жыцця беларусаў за мяжой. 
Ужо 15 год Вы служыце 
апостальскім візітатарам 
для беларусаў-католікаў за 
мяжой, кансультатарам кан- 
грэгацыі ўсходніх цэркваў 
пры Ватыкане. Ад 1989 г. Вы 
зрабілі вялікі ўнёсак у да- 
памогу пацярпелым ад ра- 
дыяцыі ў Беларусі як стар- 
шыня Беларускага камітэту 
дапамогі ахвярам радыяцыі 
ў Вялікабрытаніі, прывозя- 
чы гуманітарную дапамогу 
для пацярпелых ад наступ- 





стваў Чарнобыльскай ката- 
строфы. 

Вялікая і яшчэ неацэ- 
неная праца зроблена Вамі, 
Айцец Аляксандр, як кіраў- 
ніком Беларускай бібліятэкі 
імя Францішка Скарыны ў 
Лондане. Дзякуючы Вашай 
працы бібліятэка ператва- 
рылася ў дзейны навукова - 
асветніцкі асяродак бела- 
рушчыны за мяжой. Вялікая 
Ваша праца і ў выданні 
тэалагічных прац, і перш - 
кнігі “Наша вера: кароткі 
катэхізм хрысціянскай на- 
вукі для беларусаў-католі- 
каў" (1988, 1990), а таксама 
афіцыйна зацверджаныя 
Ватыканам пераклады на 
беларускую мову тэкстаў 
для правядзення літургіі. 
Беларускім навукоўцам і 
вучоным іншых краінаў 
вядомы і шэраг Вашых ар- 
тыкулаў пра беларускую 
духоўную і свецкую літа- 
ратуру даўніх часоў. 

Адзначаючы Ваша 75- 
годдзе, вітаем Вас як бела- 
рускага святара, грамад- 
скага і культурнага дзеяча 
беларускага замежжа сціп- 
лага і добразычлівага чала- 
века, выдатнага беларус- 
кага патрыёта! 

Спадзяёмся на далей- 
шае супрацоўніцтва. 

З вялікай пашанай да 
Вас. 


Прэзідэнт МГА ЗБС 
“Бацькаўшчына” 


Анатоль Грыцкевіч 


Старшыня Рады 
Алена Макоўская 


Жыве Беларусь! 





Роздум напярэ 


Гэты артыкул быў прапанаваны газетам “Наша 


свабода” і “Народная воля”. 


“Наша свабода” адмовілася 


адразу, а “Народная воля” ўзяла, але ў друк не пусціла. 
Мабыць выключна дэмакратычны імідж гэтых газет 
дазваляе ім самім вызначаць, якая інфармацыя патрэбна для 
дэмакратычнай грамадскасці, а якая лішняя. У нас падход 
іншы, таму чытайце, калі ласка. 


Зараз, калі на палітыч- 
най мапе Беларусі акрэслі- 
ваюцца канкрэтныя знака- 
выя фігуры будучай прэзі- 
дэнцкай гульні, зноў паў- 
стае традыцыйнае славян- 
скае пытанне: “Што ра- 
біць?” Слава Богу, што 
адказ на другое, такое ж 
спрадвечнае пытанне: “Хто 
вінаваты”, большасць бела- 
рускага грамадства ўжо 
ведае. 

Аднак ад адказу на 
першае пытанне залежыць 
лёс нашай нацыі, і кожны 
свядомы грамадзянін Бела- 
русі спрабуе альбо сам на 
яго адказаць, альбо выслу- 
хаць думку іншага на гэты 
конт. Як нам усім зрабіць 
так, каб дзень 9 верасня 2001 
года прынёс такія ж вынікі, 
як некалі 8 верасня 1514 
года, калі пагроза нашаму 
існаванню была адкінута на 
некалькі стагоддзяў? Тым 
больш, што сітуацыя ў нас 
вельмі падобная. Зноў моц- 
ны вораг (на гэты раз мяс- 
цовай гадоўлі) некалькі 
гадоў пануе на нашай тэры-. 
торыі, зноў яго сілы значна 
большыя, чым нашыя, зноў 


нашае войска складаецца з 
асобных вайсковых адзінак, 
кіраўнікі якіх не вельмі да- 
вяраюць адзін аднаму. І дзе 
ж той адзіны ваявода, сучас- 
ны гетман Астрожскі, які 
здолее нас не толькі ўзнача- 


ліць і натхніць на перамогу, 
але і здольны мець сродкі, 


каб трымаць у засадзе тыя 
гарматы, якія і знішчаць у 


пэўны момант варожыя ор- 


ды? Таму пачнем з аналізу 


сітуацыі. 


Дзве апазіцыі - дзве 
наменклатуры 


Сённяшняя беларуская 
апазіцыя 
дзвюх вялікіх частак. Най- 
перш, гэта былая далука- 


шэнкаўская апазіцыя, якая 


склалася яшчэ ў канцы 80-х 
- пачатку 90-х гадоў міну- 
лага стагоддзя. Найбольш 
значную сілу тут зноў уяў- 
ляе БНФ, які не загінуў 


пасля расколу, а выйшаў на 


сённяшнюю палітычную 
арэну дзвюмя партыямі. У 
спрэчцы паміж прыхільні- 
камі Пазьняка і Вячоркі 
несумненна бліскуча пера- 
маглі апошнія, бо яны здоле- 
лі аб'яднацца з прадстаўні- 
камі АГП, рознымі плынямі 
сацыял-дэмакратаў, прад- 
стаўнікамі рэгіянальных 
няўрадавых арганізацый 
вакол Сямёна Домаша і са- 
браць за яго чвэрць мільёна 
подпісаў (з якіх былі зда- 
дзены на рэгістрацыю 
160.450). 

Вельмі важна, што ў 
адрозненне ад групы Ган- 
чарыка подпісы збіраліся за 


складаецца з 


Домаша не толькі ў Менску 
(іх тут прыкладна 30 тысяч), 
але і ў шматлікіх раёнах 
Беларусі, прычым нават у 
самых глухіх кутках. Калі 
б мне хто сказаў раней, што 
ў маім родным Мсціславе, 
дзе амаль задушаныя ўсе 
палітычныя сілы, у тым ліку 
і ТБМ, мае землякі адва- 
жацца публічна паставіць за 
Домаша каля 1000 подпісаў, 
што значна болей, чым на 
яго радзіме, у Ляхавіцкім 
раёне, я б ніколі не паверыў 
гэтаму, таму несумненна), 
што на ролю Астрожскага ў 
Домаша значна больш пра- 
воў, чым у Ганчарыка. 
Другая артадаксаль- 
ная плынь БНФ на чале з 
Пазьняком і Беленькім не 
здолела сабраць неабход- 
ную колькасць подпісаў, 
хаця зрабіць гэта было да- 
волі лёгка. Большасць ах- 
вотных паставіць свой под- 
піс за Пазьняка проста не 
знайшла месцаў, дзе былі 
ягоныя зборшчыкі подпісаў, 
так яны добра замаскава- 
ліся. Адзін вядомы бела- 
рускі пісьменнік, нягледзячы 
на былыя спрэчкі з Пазьня- 


ком, літаральна збіў ногі, 
калі ў нясцерпную ліпень- 
скую спёку блукаў па Мен- 
ску, каб падпісацца за дзя- 
дзьку Зянона. З-за бяздар- 
насці сваіх помочнікаў 
Пазьняк згубіў унікальную 
магчымасць легальна вяр- 
нуцца на Радзіму пасля 
рэгістрацыі ў кандыдаты на 
прэзідэнцкую пасаду, каб 
зноў рэальна, а не віртуаль- 
на ўплываць на сённяшні 
палітычны працэс у нашай 
краіне. 

Аднак галоўнай па- 
мылкай БНФ Вячоркі, на 
маю думку, была рашучая 
адмова яго і большасці яго 
намеснікаў пералельна з 
Домашам вылучыць свайго, 
хай фармальна незалежнага, 
але цалкам правага канды- 
дата. Я не сумняваюся, што 
сабраць 100 тысяч подпісаў 
за Ніла Гілевіча, Радзіма 
Гарэцкага, Генадзя Бураўкі- 
на ці Уладзіміра Арлова 
было б не цяжэй, а магчыма 
лягчэй, чым за Домаша. 
Гэты кандыдат у любых 
абставінах карыстаўся б 
прыгожай літаратурнай бе- 
ларускай мовай, не хаваў бы 
сваіх прыхільнасцяў да бе- 
ларускай гісторыі і куль- 
туры. 

Несумненна, ён такса- 
ма б увайшоў у склад сла- 
вутай “пяцёркі”, і тады б 
выбар адразу прыйшоўся на 
не зусім правага Сямёна До- 
маша. 

Але новыя кіраўнікі 
БНФ не маюць ахвоты да 
складаных палітычных кам- 
бінацый, бо большасць з іх 
мае сваю уласную палітыч- 









ную ці грамадскую гаспа- 
дарку, і на сапраўдную гру- 
нтоўную палітыку ў іх бра- 
куе сілаў і часу. 


Яшчэ большую вагу. 


чарыка, які амаль цалкам 
ад іх залежыць, бо яго сла- 
вутая федэрацыя прафсаю- 
заў, гэта “калос на гляняных 


нагах”. Дарэчы, пасля 


атрымаў бы правы палітыч; . «выбараў Лукашэнкі ў прэзі- 


ны лагер, калі б крайнім 
справа ў яго шэрагах стаяў 


Зянон Пазьняк і зацята кры- 
тыкаваў бы ўсіх астатніх за 
недахоп беларушчыны. 

Другая, новая частка 
сённяшняй апазіцыі, скла- 
даецца са старой, яшчэ ке- 
бічаўскай наменклатуры і 
былых часовых ці сталых 
прыхільнікаў Лукашэнкі. У 
апошні час да яе далучыўся 
Іван Ціцянкоў, той самы, які 
некалі з вялікай асалодай 
падраў на шматкі дзяржаў- 
ны бел-чырвона-белы сцяг. 

Гэтыя людзі адразу 
вырашылі захапіць уладныя 
структуры ў старой апа- 
зіцыі. Так да ўлады ў АГП 
прыйшоў Анатоль Лябедзь- 
ка, які ў свой час сагітаваў 
прагаласаваць за Лука- 
шэнку ўсю Ашмяншчыну, а 
буйным лідэрам БСДГ(НГ) 
стаў Уладзімір Нісцюк, які 
актыўна разам з Посахавым 
вёў да перамогі старшыню 
саўгаса “Гарадзец” у ста- 
ражытнай Горадні. 

Апошнім да іх далу- 
чыўся Васіль Лявонаў, дзя- 
куючы якому Лукашэнка 
надоўга прыйшоў у вялі- 
кую палітыку. 

Згубіўшы ўладу, гэ- 
тыя людзі хочуць адпом- 
сціць свайму былому сябру, 
таму і выступаюць больш за 
астатніх, прычым на ста- 
ронках нават дзвюхмоўных 
выданняў выключна па- 
расейску. 

Аднак моц гэтых лю- 
дзей у тым, што яны даўно 
ў большасці сваёй увахо- 
дзяць у клан менскай пар- 
тыйна-савецкай наменкла- 
туры, і таму яны паставілі 
менавіта на Уладзіміра Ган- 


дэнты у 1994 годзе менавіта 
афіцыйныя прафсаюзы пад- 


трымалі яго першымі. 

За апошнія сем гадоў, 
дарэчы дзякуючы Лука- 
шэнку, сфармавалася мала- 
дая рэгіянальгная наменкла- 
тура, даволі адукаваная і 
спрытная, якая назапасіла 
рознымі праўдамі і няпраў- 
дамі някепскі стартавы ка- 
пітал і складае зараз сла- 
вуты сярэдні клас разам са 
сваімі сябрамі - мясцовымі 
бізнесменамі. 

Большасць з іх згодная 
падтрымаць менавіта ад- 
носна маладога, але выдат- 
нага рэгіянальшчыка Сямё- 
на Домаша. Яны не вельмі 
шкодзілі не толькі збіраць, 
алеі рэгістраваць подпісы за 
яго, і зараз гэта рэальныя і 
моцныя саюзнікі правай 
нацянальнай апазіцыі. Да- 
рэчы, у іх няма праблем з 
беларускай мовай, а бела- 
рускую гісторыю і культу- 
ру яны ўжо даволі добра 
ведаюць і маюць дома кнігі 
Васіля Быкава, Уладзіміра 
Арлова і інш. Самыя смелыя 
іх прадстаўнікі паціху раяць 
Сямёну Домашу не спяшац- 
ца хавацца ў бульбу і зды- 
маць сваю кандыдатуру. 


Моцнае рашэнне - зрабіць 
слабейшага кандыдата 
першым і адзіным 


Моцны і дасведчаны 
камуністычны зубр - Васіль 
Лявонаў - несумненна ста- 
яў ля вытокаў рашэння зра- 
біць адзіным кандыдатам 
Ганчарыка, а не Домаша, 
атрымаўшы пры гэтым пад- 
трымку ўсяго левага спек- 
тру беларускай палітыкі, 

нават камуністаў Калякіна. 
Самы дальнабачны тут ака- 
заўся не Ганчарык, а Домаш, 
які ў якасці адкупнога ат- 
рымаў майку запаснога лі- 
дэра і права ісці на рэгі- 
страцыю. Цяпер ён, а не 
Лявонаў ці Ганчарык можа 
дыктаваць свае ўмовы ста- 
рой наменклатуры: альбо 
Вы дзеліцеся са мной рэаль- 
най уладай, альбо я іду да 
канца, як сапраўдны неза- 
лежны кандыдат ад бела- 
рускіх рэгіёнаў, як некалі 
Лукашэнка. 

Такая сітуацыя выклі- 
кала паніку ў лагеры Лу- 
кашэнкі і яго маскоўскіх 
сяброў. Калі яны здымаюць 
Ганчарыка, то застаецца 
Домаш і Гайдукевіч, і ў 
першым туры сумленна 
выйграць немагчыма, а ў 
другім чакае лёс Кебіча. 

Калі зняць толькі До- 
маша, ён падтрымае Ганча- 
рыка, і сітуацыя будзе па- 
добнай на першую. Калі 
зняць абодвух - гэтага не 
зразумее не толькі Захад, але 
і Расія. Калі ж застанецца і 
Домаш, і Ганчарык, зноў 
будзе другі тур, а далей 
магчымая перамога Дома- 
ша. 

Галоўная задача Ган- 
чарыка і Домаша не лаяцца 
падчас выбарчай кампаніі і 


цалкам скарыстаць свае, 


рэсурсы ў друку і іншых 
СМІ для крытыкі сённяшня- 
га рэжыму. 

Самае галоўнае, што 
Рэгіянальная наменклатура, 
паставіўшы на Домаша, не 
дапамагла сабраць подпісы 
Сініцыну, Марынічу і ін- 
шым выхадцам з менскага 
наменклатурнага клану. 
Значыць, менавіта яна зблы- 
тала ўсе карты палітычнай 
гульні Лукашэнкі, які плана- 
ваў лёгка перамагчы ў пер- 
шым туры больш тузіна 
самых розных кандыдатаў, 
якім загадзя пакінуў 15 мес- 
цаў у ЦВК. Лукашэнка 
зараз не ведае, што рабіць 
нават з Гайдукевічам, рэгі- 
страваць яго ці не, бо сі- 
туацыя цалкам выходзіць 3- 
пад яго кантролю. 

Апошні ж візіт у Ві- 
цебск Кучмы і Пуціна вель- 
мі нагадвае пацалункі ў 
Менску Чарнамырдзіна і 
Кебіча. Дарэчы, Вячаслаў 
Францавіч, я лічу, яшчэ не 
сказаў свайго апошняга 
слова! 


Як нам перамагчы 
дракона? 


Спачатку трэба ўсім 
паверыць у перамогу і пера- 
канаць у гэтым сваіх знаё- 
мых і блізкіх. 

Калі 9 верасня ў выба- 
рах адначасова возьмуць 
удзел болей чым 8079 грама- 
дзян Беларусі, сумленны 
выйгрыш Лукашэнкі немаг- 
чымы ў першым туры нават 
калі ён будзе у бюлетэнях 
адзіным (зараз яго рэйтынг 
максімум 30-35). 

Відаць, далёка не кож- 


наша 


слова 


адні выбараў 


ны ведае, шго на выбарах ён 
атрымае бюлетэнь новага 
тыпу, дзе не трэба выкрэслі- 
ваць прозвішчы тых, хто 
табе не падабаецца, а неаб- 
ходна паставіць “крыжык” 
ці іншы знак у пустым квад- 
раціку насупраць прозвішча 
абранага табою кандыдата. 
У выпадку, калі са спісу 
табе ніхто не да спадобы, 
будзе ў бюлетэні апошні 
радок, які дазваляе гала- 
саваць супраць усіх прэ- 
тэндэнтаў на пасаду прэ- 
зідэнта. Калі паставіць 
“крыжык” у апошнім квад- 
раціку ўнізе, Лукашэнка не 
атрымае твайго голасу, а 
бюлетэнь будзе несапраўд- 
НЫМ. 
Каб галасы не сфаль- 
сіфікавалі, трэба не хадзіць 
на датэрміновае галасаван- 
не і паведамляць у сродкі 
масавай інфармацыі, а так- 
сама ў праваабарончыя ар- 
ганізацыі пра тых асобаў, 
якія прымушаюць гэта ра- 
біць (асабліва гэта даты- 
чыцца студэнтаў і жыхароў 
розных інтэрнатаў, а так- 
сама вайскоўцаў). 

“ Зараз, калі лёс Баць- 
каўшчыны залежыць ад кан- 
крэтнага грамадзяніна, кож- 
ны актыўны чалавек можа 
вылучыць сябе ў назіраль- 
нікі на тым участку, дзе 
будзе. гасаваць, калі збярэ 
дзесяць подпісаў тых гра- 
мадзян, якія жывуць на тэ- 


рыторыі гэтага ўчастка. Ён 
таксама можа далучыцца 
да незалежнага назірання, 
якое праводзяць розныя гра- 
мадскія арганізацыі, пры 
умове, што ён сябра адной з 
іх, а яна афіцыйна зарэгі- 
страваная на тэрыторыі 
пэўнага горада ці раёна. 

Калі на кожным вы- 
барчым участку, а іх толькі 
ў Менску 644, будзе ад трох 
да пяці незалежных назі- 
ральнікаў, сфальсіфікаваць 
вынікі выбараў незаўважна 
будзе практычна немаг- 
чыма. 

Калі ж улады пойдуць 
на наўпроставую падтасоў- 
ку выбараў, то чалавек, які 
захопіць незаконна ўладу у 
цэнтры Еўропы, доўга ў 
прэзідэнцкім крэсле не 
ўтрымаецца. Аб гэтым 
яскрава сведчаць падзеі ў 
Югаславіі, Філіпінах і Ін- 
данэзіі. 

Прызнаваць дыкта- 
тара могуць адмовіцца ў 
любы момант сілавыя 
структуры, і рэжым адразу 
скончыць сваё існаванне. 
Дастаткова толькі прыга- 
даць лёс славутага “ГКЧП” 
у былым СССР. Без пад- 
трымкі войска путч пры- 
йшоў да паразы ўсяго за 
два-тры дні. 

Таму спадарства, усе 
на выбары! Разам мы пе- 
раможам, і 9 верасня 2001 
г. можа ўвайсці ў аналы 
беларускай гісторыі Як свя- 
точны дзень. 


Алег Трусаў, 
г. Менск 
2 жніўня 2001 г. 


нацца 











згадана 27 ліпеня. А, наогул, большасць дзён не 
адзначаны ніякай падзеяй, ніякім юбілеем. Як бы іне 
было 1000-гадовай гісторыі, як бы не дала Беларусь 
чалавецтву тысяч выдатных дзеячоў ува ўсіх 

Нарэшце і беларусы спадобіліся нешта зрабіць 
у тэрмін. У выдавецтве “Беларусь” выйшаў бела- 
рускамоўны каляндар “Родны край” на 2002 год. Але 
змест календара цяжка параўнаць, нават, са зместам 
такога ж дзесяцігадовай даўніны, ды той рыхтаваўся 
яшчэ пры савецкай уладзе, а гэты пасля дзесяцігоддзя 
незалежнасці. У новым календары няма ўспаміну пра 
БНР. Не адзначана нават успамінам 17 верасня. Не 


галінах дзейнасці. Сапраўдны каляндар для людзей 


без мінулага, для народа без гісторыі. 


У выдавецтве “Мас- 
тацкая літаратура”, е. 
Менск выйшла кніга Уладзі- 
міра Арлова “Сны імпера- 
тара”. Апавяданні. Аповес- 


гі. Эсэ. Наклад 4000 асоб- 
нікаў. 364 ст. 


У інтэрвію “Беларус- 
кай дзелавой газеце” Ула- 
дзімір Арлоў сказаў наступ- 
наг: 

-- Мая гістарычная 
мастацкая проза ў кніжным 
фармаце не выходзіла ў 
Беларусі, пачынаючы з 1994 
года -- 7 гадоў. Тэрмін, не 
цяжка заўважыць, далёка не 
выпадковы. Апошнім падоб- 
ным выданнем быў зборнік 
аповесцяў і апавяданняў 
“Пяць мужчын у леснічоў- 
цы”. Гэта ўжо цяпер я ве- 
даю, што і аб'яднанне “Бел- 
кніга”. і бібліягэкі. і ТБМ 
перыядычна накіроўвалі ў 
Дзяржкамдрук замовы на 
перавыданне маёй гістарыч- 
най прозы. спасылаючыся ў 
прыватнасці на тое, што 
некаторыя мас аповесці і 
апавяданні ўключаны ў 
школьную праграму. Адка- 
зам нязменна было маўчан- 
не. Аднак трэба аддаць на- 
лежнае настойлівасці стар- 
шыні ТБМ Алега Трусава, 


паколькі менавіта яму 
ўдалося прабіць гэтую сця- 
ну дзяржаўнай кнігавыда- 
вецкай сістэмы. Праўда 
Трусаў распавядаў, што 
першыя адказы, якія пры- 
йшлі за подпісам намесніка 
старшыні Дзяржкамдруку 
Ўладзіміра Глушакова, іна- 
чай, як здзеклівымі, назваць 
нельга. Так, напрыклад, у 
адказ на замову тысячы 
асобнікаў кнігі “Сны імпера- 
тара” для ТБМ Глушакоў у 
прыватнасці напісаў пра 
неабходнасць “ацэнкі мас- 
тацкіх вартасцяў, праўдзі- 
васці адлюстравання гіста- 
рычных падзей” у маіх тво- 
рах і пры “станоўчых вы- 
ніках” меркаваў, што “Сны 
імператара” могуць паба- 
чыць свет у 2004 годзе! 

. Канешне, у мяне 
была магчымасць выдаць 
кнігу, дзякуючы падтрым- 
цы фундагараў. У прыват- 
насці, такім чынам і была 
выдадзена мая навукова- 
папулярная кніга “Адкуль 
наш род”. Так выйшла і 
кніга “Дзесяць вякоў бела- 
рускай гісторыі”, напісаная 
ў суаўтарстве з Генадзем 
Сагановічам. Дарэчы, яна 
цяпер выдадзена і на расей- 
скай мове. 

4 жніўня 2001 года на 
68 годзе жыцця памёр тале- 
навіты беларускі празаік, 
аўтар тэтралогіі пра За- 
ходнюю Беларусь, адзін з 
заснавальнікаў ТБМ і ў ад- 
паведны час сябар Рэспуб- 
ліканскай Рады ТБМ 


Вячаслаў Адамчык 


Прэзентацыя новага зборніка вершаў “Дзічка” гомельскай 


паэткі Ніны Шкляравай прайшла ў Гомелі. Акрамя шматлікіх 
калег па літаратурнаму аб'яднанню “Пралеска” яе прыйшлі 
павіншаваць сябры, родныя і даўняя сяброўка, якая ўзначальвае 
цяпер Саюз пісьменнікаў Беларусі, Вольга Іпатава. 

На здымку: гомельская паэтка са старшынёй Саюза 
пісьменнікаў Вольгай Іпатавай. 





Памяці Вячаслава Адамчыка 


Нарадзіўшыся ў вёс- 
цы Варакомшчына Дзят- 
лаўскага раёна Гарадзен- 
скай вобласці ў 1955 годзе, 
скончыў БДУ, працаваў на 
“Беларусьфільме”, з 1982 
года быў галоўным рэдак- 
тарам часопіса “Бярозка” 
Лаўрэат Літаратурнай прэ- 
міі імя І. Мележа і Дзяржаў- 





Фота Сяргея Халадзіліна, БелТА. 


“Сны імператара” ад Уладзіміра Арлова 














най прэміі імя Я. Коласа. 
Заўсёды заставаўся шчы- 
рым беларусам. 
Сакратарыят ТБМ, 
рэдакцыя газеты “Наша 
слова" выказваюць шчы- 
рыя спачуванні родным і 
блізкім нябожчыка і ўсім 
беларусам у сувязі з цяжкай 
стратай. 


















Жанчына, Радзіма, Будучыня 


Ёсць назвы, і болей нічога: 
Жанчына... Каханне... Жыццё... 
Замкнута ад нас адкрыццё, 
А ключ пад падушкай у Бога. 

Сяргей Законнікаў. 


“Жанчына. Радзіма. Будучыня” - тэма першага 
Усепалескага жаночага кангрэсу, арганізаванага міжна- 
родным жаночым фондам Святой Ефрасінні Полацкай. Тое, 
што беларуская жанчына разумная, упэўненая, рашучая 
сказана нашымі класікамі - Ганна Чарнушка (“Людзі на 
балоце”), Сцепаніда (“Знак бяды”). Яны ведалі, як 
паступіць і мэтанакіравана дзейнічалі ў адказны момант. 
Для мяне прыклад беларускай жанчыны - Ларыса Геніюш, 
у жыцці “дапамагае” Святая Ефрасіння Полацкая. 
Напярэдадні кангрэсу ўзнікла пытанне: “Чаму нашы 
жанчыны -- вядомыя грамадскія дзеячкі не вылучаюць свае 
кандыдатуры на выбарах прэзідэнта краіны?” Іх шмат 
больш, чым мужчын, яны больш адукаваныя, толькі 
жанчыны маюць ла дзве вышэйшыя адукацыі. Узанчаліла 
ж жанчына В. Іпатава Саюз пісьменнікаў і адразу 
актывізавалася дзейнасць. Толькі за апошні год у Вільні 
на сустрэчах з віленскімі беларусамі і вучнямі Віленскай 
беларускай школы пабывалі В. Іпатава, В. Коўтун, С. 
Алексіевіч, Хр. Лялько, С: Законнікаў, Ул. Арлоў, А. 
Вярцінскі, Л. Дранько-Майсюк, А. Федарэнка, гэта вельмі 
важна, хоць і складана ў наш час. Узначальвае фонд Еф. 
Полацкай В. Коўтун і ён дзейна працуе. 

У сваім выступленні старшыня ТБМ Алег Трусаў. 
адзначыў, што ў кіраўніцтве ТБМ больш 509. жанчыны, у 


рэгіянальных суполках - таксама, таму і бачны вынікі. 
Напрыканцы свайго выступлення А. Трусаў заклікаў не 
цурацца сваёй роднай мовы, размаўляць з сваімі дзеткамі, 


“супрацоўнікамі ўсюды, павіншаваў з днём незалежнасці (27 
упрацоу у 


ліпеня), дзякуючы якой беларускія хлопцы не сталі 
“пушачным мясам” у Чачні і іншых гарачых кропках 
былога СССР. Кангрэс адбыўся ў зале Дома пісьменнікаў, 
якая змяшчае 500 чалавек, і толькі тры выступленні 
прагучалі на роднай мове. Упэўнена, - нашы жанчыны 
адчувалі сябе няўтульна пасля выступлення дэлегаткі з 
Львова на ўкраінскай мове. Але ж, калі жанчыны сабраліся, 
рашылі, яны дамагаюцца. Сапраўды: “Ці можа кіраваць 
краінай мужчына, які не жыве з сваёй жонкай, сям'ёй?” Чаму 
жанчына, выконваючы аднолькавую працу з мужчынам 
атрымоўвае менш? А жанчына павінна кожны дзень 
думаць, чым накарміць сям'ю. Ці можа лічыць сябе 
бацькам мужчына, які не разумее, што дзіцё трэба апранаць 
і карміць кожны дзень, або як сябе адчувае мужчына, які 
жыве за кошт сваёй старэнькай маці? Дзіцячыя захворванні, 
наступствы Чарнобылю, беспрацоўе, злачынствы, правы 
жанчыны - асноўныя балючыя тэмы дакладаў. Ад 
жанчыны залежыць будучыня. Толькі здаровая жанчына 
можа нарадзіць здаровых нашчадкаў. Яна вырашае 
нараджаць або не. Амерыканскі палітык сказаў, што Расею 
нельга перамагчы ваенным шляхам, яе можна перамагчы 
толькі разбэшчанасцю жанчын. Вынікі, як кажуць “на 
лицо”. Гэта датычыцца і беларускіх жанчын. Неяк чытала 
ўспаміны нямецкага гінеколага, які даследаваў палонных 
жанчын і якое было здзіўленне, што ў дваццаць адзін год 
захавалі цнатлівасць. У “Народнай волі” прыводзіліся 
статыстычныя дадзеныя, калі выпіваецца 8 л. гарэлкі ў год 
уключаючы і немаўлят, то нацыя спілася, у Беларусі - 1] 
л. Дык якая будучыня? Напрыклад, у Гярвяцкім касцёле 
хрышчэнняў зарэгістравана 10 за 2001 г., улічваючы, што 
былі і з другой краіны, нябожчыкаў - 30. Ёсць над чым 
задумацца. Таму і сабраліся жанчыны з розных рэгіёнаў 
Беларусі і нават з замежжа. Як будуць развівацца падзеі 
ў Беларусі, ці будзе яна дэмакратычнай, незалежнай 
залежыць і становішча беларусаў у другіх краінах, 
жанчыны ў прыватнасці. Беларусь, мова, жанчына, 
нацыянальнасць, краіна, незалежнасць, дэмакратыя, 

годнасць жаночага роду. 
Жанчына народжаная, каб несці і прадаўжаць жыццё, 

за ёй будучыня. 

Леакадзія Мілаш, 
г. Вільня. 









Алегу Трусаву. Прашу 
пазнаёміцца з маім адказам 
Вілу Гілевічу. 

С. Запрудскі. 


Станіславу Судніку. 
Прашу надрукаваць мой 
адказ адразу або 2-3 тыдні 
счакаўшы. Магчыма, яшчэ ў 
каго-небудзь з чытачоў на- 
запасілася адмоўная энергія 
з нагоды маіх публікацый, 
магчыма, па слядах Ніла 
Гілевіча яшчэ хто-небудзь 
захоча паказаць мне, дзе ракі 
зімуюць. Трэба даць магчы- 
масць людзям выказацца. 

С. Запрудскі. 

17 ліпеня 2001] года. 


Адкрыты ліст Нілу 
Гілевічу 


Шаноўны Ніл Сымо- 
навіч! 

Я з вялікай увагай пра- 
чытаў Ваш водгук на мой 
колішні дыскусійны арты- 
кул і лічу, што Вашы вельмі 
грунтоўныя довады вартыя 
далейшага абмеркавання. 
Прабачце, што не магу ад- 
казаць Вам па сутнасці ад- 
разу, але на гэта ёсць важ- 
кая прычына. 

Артыкул, што прыцяг- 
нуў Вашу ўвагу, з'яўляецца 
не адзінай маёй публіка- 
цыяй з нагоды будучага 
развіцця беларускай мовы. 
Як вы ведаеце, у красавіку 
мы з калегамі надрукавалі ў 
“Нашым слове” першы ва- 
рыянт Стратэгіі, якая цяпер 
супольна выпрацоўваецца ў 
Таварыстве. УІІ з'езд ТБМ 


адобрыў ідэю стварэння 
Стратэгіі і запланаваў шэ- 
раг крокаў з гэтай нагоды, 
у тым ліку абмеркаваннне 
наяўных праектаў у супол- 
ках. Нас, такім чынам, ча- 
кае вялікая дыскусія. 

Я вельмі спадзяюся, 
што як сябра рабочай групы 
па выпрацоўцы Стратэгіі і 
чалавек, які валодае ўні- 
кальным досведам у мова- 
абарончай дзейнасці, вы 
таксама возьмеце ўдзел у 
абмеркаванні наяўных пра- 
ектаў або прапануеце свой 
уласны. Я цалкам дапу- 
скаю, што ў выніку абга- 
варэння будзе падтрыманы 
акурат падрыхтаваны вамі 
праект Стратэгіі. ... І тады 
сама па сабе адпадзе па- 
трэба папярэджваць сяброў 
ТБМ наконт таго, што ў 
маёй (я так разумею, і маіх 
калег таксама?) канцэпцыі 
Стратэгіі месціцца “вельмі 
небяспечная дэзарыента- 
цыя, якая можа даць трагіч- 
ныя вынікі”. 

Калі ж Ваш удзел у 
распрацоўцы Стратэгіі аб- 
мяжуецца толькі палемікай 
са мной з высвятленнем 
таго, хто здабыў для бела- 
рускай мовы гістарычныя 
перамогі, а хто - не, то, 
тады, прабачце, я буду зму- 
шаны думаць, што Вамі 
кіруюць не столькі мерка- 
ванні карысці справы, колькі 
нешта іншае. 

Шчыра Ваш, 

Сяргей Запрудскі. 

26 ліпеня 2001 г. 


Чым бліжэй да выбараў, тым вастрэй барацьба, тым 
меншае значэнне мае асоба чалавека, а ўсё больш значыць, 
на чыім ён баку. А што рабіць з тымі, якія не на чыім баку, 
якія самі з'яўляюцца апорнымі палямі нашай нацыянальнай 
свядомасці. Што рабіць з Гілевічам, Быкавым, Бураўкіным, 
якія ўжо, нават, не сваёй творчасцю, яны стварылі 
дастаткова, якія адной сваёй прысутнасцю на гэтай зямлі, 
сваім месцам на гэтай зямлі, сваім успрыяццем ці не 
ўспрыяццем той ці іншай з'явы, таго ці іншага ўчынку, таго 
ці іншага чалавека, вызначаюць месца і гэтай з'явы, і ўчынку, 
і чалавека ў беларускай рэчаіснасці. Што рабіць з тымі каго 
нельга напужаць, нельга купіць, нельга абмануць. Але можна 
абылгаць, ашальмаваць, абгаварыць. 

Для таго, каб абылгаць Быкава, Гілевіча, Бураўкіна 
мала аднаго плеткара, мала дзесяці, для гэтага стварылі 


дэлыя радыё- і тэлеперадачы. 


Рэдакцыя атрымала падборку водгукаў менскіх 
студэнтаў на перадачы “Таемныя спружыны палітыкі” і 
“Размова па сутнасці”, дзе было арганізавана цкаванне 
людзей, якіх кожны беларус можа і павінен лічыць не менш, 
як гонарам нацыі, гонарам краіны. 


У апошні час, на жаль, 
вельмі часта можна су- 
стрэць у СМІ зняважлівыя 
словы ў адносінах да нашай 
творчай эліты. Гэта наогул 
незразумела, бо сучаснае 
пакаленне выхоўваецца на 
творах такіх сусветна вядо- 
мых літаратараў, як Генадзь 
Бураўкін, Ніл Гілевіч, Ва- 
сіль Быкаў і інш. Яшчэ са 
школьных часоў малады 
чалавек пазнаў невычэрп- 
ную глыбіню мастацкага 
слова. І вось цяпер вельмі 
крыўдна, балюча нам, прад- 
стаўнікам сучаснай моладзі, 
чуць, як шальмуюцца пісь- 
меннікі, з твораў якіх мы 
пачыналі пазнаваць свет. 

У р радыёперадачы 


“Розговор по суіцеству” і 
тэлеперадачы “Тайные пру- 
жины политики” гучаць сло- 
вы, якія абураюць сваёй 
хлуснёй. Як можна чалаве- 
ка надзвычайных духоўных 
якасцяў, які ўсё сваё жыццё 
прысвяціў служэнню наро- 
ду, абразіць нізкімі палітыч- 
нымі прыёмамі. 

Увесь свет паважае і 
шануе Г. Бураўкіна, В. Бы- 
кава, Н. Гілевіча, ім у свой 
час прысуджаны самыя вы- 
сокія прэміі і ўзнагароды. 
Чаму ж дзяржава дазваляе 
ганьбіць гонар такіх вы- 
ключных людзей нашай 
Бацькаўшчыны? 

А. Пушкіна, 
К. Сліжэўская, 
БДТУ. 


Неад'емным  спада- 
рожнікам любой дыктату- 
ры з'яўляецца ідэалогія. Ме- 
навіта яна, як верны служка, 
пранікае ва ўсе ўстановы, 
нібы павуцінне, аблытвае і 
душыць творчую незалеж- 
насць. З'яўленне на бела- 
рускім тэлебачанні прагра- 
мы “Тайныя спружыны палі- 
тыкі” - не першае папярэ- 
джанне ўсім нам. Яе аўта- 
ры добра ведаюць няўмоль- 
ную ісціну: каб знішчыць 
народ, трэба спачатку ад- 
няць у яго гонар, гісторыю, 
карані. Выліўшы брудныя 
словы на Вялікае княства 
Літоўскае, на знакамітага 
ва ўсім свеце В. Быкава, 
гэтыя шчырыя абаронцы 
ўлады дабраліся, нарэшце, і 
да Н. Гілевіча. 

Выдатны паэт і пісь- 


меннік Беларусі, на твор- 
часці якога мы з маленства 
вучыліся ліобіць сваю зямліо, 
паказаны забытым, па- 
срэдным чалавекам. Бела- 
русы, абудзіцеся! Зараз 
знішчаецца ваша гісторыя, 
вам адмаўляюць у талена- 
вітасці, адымаюць права 
існаваць. 

Марына. 


Сёння імя Ніла Гілевіча 
вядома ўсім. Але не кожны 
ведае, што гэта за чалавек, 
за асоба... Патрыёт сваёй 
Радзімы, абаронца, ён заў- 
сёды стаяў на п'едэстале 
гонару, адвагі, мужнасці. 
Але ў наш час многія гэтага 
не разумеюць, а, можа, і не 
ведаюць, якой цаной Гілевіч 
здабыў тое, што называ- 
ецца любоў да радзімы, 
жыццё на вольнай, не заг- 
нанай ворагам зямлі. Срод- 
камі інфармацыі паказва- 
ецца тое, да чаго дайшоў 
наш народ, якіх сыноў ён 
нішчыць, якіх людзей, што 
ўсё жыццё працавалі толькі 
на карысць роднаму краю. 
На жаль, сёння ўжо не даюць 
спакойна паэту напіцца 
“гаючай вадзіцы з крыні- 
цы”, “прайсціся па дарагой 
яму зямлі, паслухаць гоман 
пушчаў і лясоў...”. У адрас 
чуюцца толькі абразлівыя 
словы і гнеў. ЦІкада... Да 
чаго ж мы ідзём? Што ро- 
бім? Да чаго дайшла наша 
дзяржава, калі пляжацца 
такія людзі? 

А. Бондзіч, 
БДТУ. 


У наш час, калі жыццё 
з кожным днём становіцца 
больш складаным, мы павін- 
ны падтрымліваць адзін 
аднаго, быць разам У нас 
жа наадварот. І адбываец- 
ца гэта ў сродках масавай 
інфармацыі, якія ганьбуюць 
нашу беларускую інтэліген- 
цы. Ніл Гілевіч, Васіль Бы- 
каў, Генадзь Бураўкін - гэта 
ліодзі, якія ўсё сваё жыццё 
аддалі беларускаму народу і 
сваёй Радзіме. Гэта людзі, 
якіх ведае ўся краіна і нават 
замежжа. А ў сябе дома іх 
зневажаюць і ганьбуюць. 
Але мы - студэнты шануем 
іх, паважаем, чытаем, су- 
стракаемся з імі і будзем 


Хе ЗЗ (521) 

нацца 


слова 





сустракацца, бо праз іх мы 

даведаліся пра сваё мінулае, 

а не ведаючы мінулага, не 
будзе будучыні! 

А. Сідарэнка, 

В. Пятровіч, 

БДТУ. 


Усе мы ведаем, у якім 
цяжкім стане знаходзіцца 
зараз беларуская паэзія. 
Цяжкім не ў плане недахопу 
матэрыялу, майстэрства ці 
выбітных асоб, а ў плане 
шальмавання з боку сродкаў 
інфармацыі. 

Яркім прыкладам з'яў- 
ляецца апаганьванне імя 
Ніла Гілевіча ў тэлепера- 
дачы “Тайныя спружыны 
палітыкі”. І справа, нават, 
не ў тым, што не чытаюць 
яго творы. Чытаюць! Яшчэ 
як! Справа ў тым, што зараз 
усё робіцца, каб лепшыя 
людзі Беларусі засталіся на 
задворках. 

Мы выраслі на вершах 
Ніла Гілевіча, і зараз ад 
сустрэч з імі застаюцца 
толькі светлыя ўспаміны. 
Таму і вырашылі мы вы- 
крыць хлусню і выказаць 
сваё абурэнне ад пачутага і 
ўбачанага на БТ. 

Мазуркевіч Ліза, 
Загарулька Каця. 


Мы жывём у вельмі 
цяжкі час. Можа, гэта 
будзе самы трагічны час для 
Беларусі. Многія з нас зразу- 


мелі! адбыліся такія змены 
ў свядомасці беларусаў, што 
патрэбна не адно пакаленне, 
каб неяк адрадзіць самасвя- 
домасць. А яшчэ вельмі жу- 
дасна, калі гэта не даюць 
рабіць, і ідзе гэта зверху. 
Калі паглядзець на наш 
“Нацыянальны канал”, асаб- 
ліва такія праграмы, як 
“Тайныя спружыны палі- 
тыкі”, то становіцца незра- 
зумелым, які сёння час - 2001 
год ці таталітарны рэжым 
Савецкай улады. 
Мельнікава Насця. 


З нагоды прайшоўшага 
свята 9 Мая, свята Перамогі 
ў Вялікай Айчыннай вайне, 
хочацца ўспомніць пра пісь- 
менніка В. Быкава, з твораў 
якога мы ведаем сапраўд- 
ную карціну гэтай вайны. 
Яго творы ўключаны ў 
школьную праграму для 
абавязковага вывучэння. 
Дзякуючы ім увесь свет 
пазнаў Беларусь, як жыццё 
праз прызму вайны. Незра- 
зумела тады, чаму зараз 
гэтае выдатнае імя ганьбяць 
яго ж землякі, якія таксама, 
мабыць, вывучалі “Знак 
бяды”, “Кар'ер” і іншыя 
творы. Чаму на радыё і 
тэлебачанні В.Быкава ста- 
вяць разам з хронікай фа- 
шызму, супраць чаго ўсё 
жыццё гэты чалавек змагаў- 
ся. Аднак разам з тым у 
іншых краінах ён не пера- 
стае атрымоўваць усеа- 
гульную павагу, прызаннне, 
прэміі і нават польскім ПЭН- 
клубам ён вылучаны на 
Нобелеўскую прэмію. 


Становіцца сорамна за 
тых людзей, якія не ведаюць 
гісторыю нашай краіны і ў 
барацьбе за цёплае месца 
забываюць пра новае па- 
каленне, якое стварае буду- 
чыню Беларусі. Хто не 
ведае свайго мінулага, не 
мае будучыні. Менавіта яе, 


. будучыні, ніколі не будзе ў 


тых, хто падымае руку на 

духоўна багатых, светлых і 

чыстых людзей - сапраўд- 
ных патрыётаў. 

Г. Дамброўская, 

С. Шарай, 

М. Маеўская, 

Т. Міцкевіч 


Вялікае абурэнне выклі-. 


каюць некаторыя праграмы 
радыё і тэлебачання, якія 
шальмуюць волатаў бела- 
рускай літаратуры. Ідзе 
адкрытая хлусня на мараль- 
на выхаваных і жыццёва 
сталых людзей, на творах 
якіх выхоўвалася наша пака- 
ленне. Ніла Гілевіча адкры- 
та назвалі “літаратурным 
паліцаем”, Васіль Быкаў не 
па сваёй волі знаходзіцца за 
мяжой роднай Беларусі, у 
бок Генадзя Бураўкіна так- 
сама кінуты камень. Чаму 
ж гэта робіцца менавіта ў 
Беларусі, на іх радзіме? Ча- 
му ж за мяжой (у Італіі, 
Францыі, Расіі і інш.) шану- 
юць іх і адзначаюць дзяр- 
жаўнымі ўзнагародамі. 
Гэтыя ліодзі складаюць 
інтэлігенцыю, эліту нашай 
краіны. З імі мы сустрака- 
ліся на літаратурных ве- 
чарынах, чулі іх прыгожую 
беларускую мову. Іх творы 
трэба чытаць. З іх дапа- 
могай чалавек пазбаўляецца 
ад пустэчы ў душы. Няўжо 
ж вы, паважаныя журна- 
лісты, у школе не чыталі 
творы гэтых вялікіх пісь- 
меннікаў? Няўжо ж зусім 
страцілі сорам, чалавечую 
годнасць і нацыянальную 
свядомасць?! 
С. Сукора, 
С. Валодзіна, 
Н. Чарвінская, 
БДТУ. 


Калі разглядаць нашу 
краіну ў кантэксце міжна- 
роднага рэйтынгу, няцяжка 
зрабіць выснову, што на 
сучасным этапе Беларусь 
вызначаецца даволі не- 
шматлікімі дасягненнямі. 
Па сутнасці, нас ведаюць за 
мяжой, па-першае, як пост- 
савецкую дзяржаву, па- 
другое, як краіну з амаль 
таталітарным рэжымам; 
гэта, вядома, песімістычныя 
назіранні... Але на самой 
справе, усё не так цьмяна, бо 
адзінае, што вызначае нас 
зараз як культурную краіну, 
якая можа лічыць сябе цыві- 
лізаванай, еўрапейскага 
ўзроўню, - гэта прадстаўнікі 
беларускай інтэлігенцыі, 
сапраўды адукаваныя, вы- 
сокакультурныя і сумлен- 
ныя, выхаваныя і духоўна 
прыгожыя людзі. 

Ці трэба гаварыць, 


умкі ўслых менскіх студэнтаў 


што сапраўднымі дыямен- 
тамі беларускай інтэліген- 
цыі з'яўляюцца Ніл Гілевіч 
і Васіль Быкаў? Яны - гэта 
наш скарб, гонар нашай 
Радзімы, які трэба ахоўваць, 
абараняць і ствараць усе 
ўмовы, каб гэтым людзям 
было добра працаваць і 
жыць менавіта на Радзіме, а 
не дзесьці за мяжой. 
Менавіта таму невера-. 
годнае абурэнне выкліка- 
юць здзеклівыя водгукі аб 
гэтых дзеячах, што гучаць 
у сродках масавай інфарма- 
цыі. Мы лічым, што гэта 
вар'яцтва, абсалютна неда- 
пушчальнае для нармаль- 
най, цывілізаванай дзяр- 
жавы. 
Н. Цішэвіч, 
В. Галаўніцкая. 


У наш дэмакратычны 
час, калі мы паўсюль чуем 
пра свабоду ў выкарыстанні 
чалавечых правоў, усё ж 
застаюцца недзе ў “ядры” 
асновы таталітарызму. 
Такім чынам, дэмакратыя 
на самой справе толькі мі- 
раж, абалонка ў неахопнай 
таталітарнай пустэчы. І 
перш за ўсё гэта заўва- 
жаецца ў гвалтаванні сва- 
боднай літаратурнай дзей- 
насці. 

Яшчэ ў1І9 стагоддзі 
выявілася тэорыя “чыстага 
мастацтва”, гэта значыць 
адлюстравання пісьменні- 


камі і паэтамі толькі прыго- 
жасці, толькі эстэтычных 
пачуццяў. Але трэба заўва- 
жыць, што зараз ужо 21-е 
стагоддзе, зусім іншы час з 
іншымі ўмовамі жыцця, і 
гэта патрабуе новых фор- 
маў мастацтва і новых 
сродкаў адлюстравання рэ- 
чаіснасці. Творца павінен 
абапірацца на рэальнасць і 
факты. З невялікай папраў- 
кай: не павійна быць ніякіх 
крайнасцяў. Як нельга зра- 
біць поўнасцю палітыза- 
ваным, так нельга і дазво- 
ліць палітыцы поўнасцю 
перакрэсліць праўдзівае апі- 
санне жыцця і зрабіць пісь- 
меннікаў проста механіч- 
нымі апавядальнікамі пра 
“добранькае" і “салодзень- 
кае”. Акрамя таго, як мо- 
гуць судзіць пра мастацкую 
вартасць, філасофскасць, 
высокамаральнасць твораў 
на беларускай мове тыя, хто 
ў тэлеперадачах на Першым 
нацыянальным беларускім 
тэлеканале гэту самую мо- 
ву ўсяляк абражае і выка- 
рыстоўвае толькі ў пагард- 
ліва-знішчальным сэнсе? 
Дык чаму ж мы да- 
зваляем зневажаць нашых 
выбітных беларускіх нісь- 
меннікаў, такіх, як Г. Бу- 
раўкін, Н. Гілевіч, В. Быкаў, 
і маўчым, калі іх па радыё 
(“Разговор по сушеству” ) 
ды па тэлебачанні (С“Тай- 
ныя спружыны палітыкі”) 
паказваюць як непатрэбных, 
нечытаных і непаважаных 
людзей? 
Н. Курляндчык, 
Г. Федарцова. 


У жніўні 200] года на 
тэрыторыі былога СССР 
пачынаюць адзначаць шэ- 
раг датаў апошняга этапу 
існавання савецкай імперыі, 
які закончыўся Белавежскай 
пушчай. Сярод гэтых датаў 
ёсць адна амаль невядомая, 
магчыма малазначная, але 
даволі сімптаматычная. 23 
жніўня 1991 года была заба- 
ронена беларуская газета 
“Рокаш”. Гэта першая за- 
крытая беларуская газета ў 
навейшай гісторыі. Да “Сва- 
боды”, “Навінаў” і інш. 
чарга яшчэ дойдзе, але тады 
закрылі “Рокаш”. 

“Рокаш” - газета Пры- 
азёрскай гарадской рады 
ТБМ імя Ф. Скарыны (Джэз- 
казганскай вобл. Каз. ССР). 
4 ст. Фармат А-5. Першы 
нумар газеты выйшаў у 
жніўні 1990 года. Гэтаму 
спрыяў шэраг аб'ектыўных 
і суб'ектыўных фактараў, 
якія менавіта ў гэты час 
склаліся ва ўмовы, што 
прывялі да выдання газеты. 

Беларускі нацянальны 
рух у Казахстане фарма- 
ваўся на грунце традыцый- 
ных беларускіх зямляцтваў. 
Такіх зямляцтваў было 
шмат, але фактычна толькі 
ў Алма-Аце і Прыазёрску 
яны набылі свядома-нацыя- 
нальныя формы. 

Прыазёрск - гэта бы- 
лы чыста вайсковы закры- 
ты горад з насельніцтвам 
каля 60000 чалавек. Вай- 
сковая частка, пра якую 
пойдзе гаворка - адна з 
многіх ў Прыазёрскай зало- 
зе. Штаб яе знайходзіўся ў 
пустыні ў 120 км ад горада. 
Беларускае зямляцтва гэтай 
часткі ахоплівала каля 30 
афіцэраў: беларусаў, вы- 
хадцаў з Беларусі і выпуск- 
нікоў Менскага ВІЗРВ, мно- 
гія з якіх мелі жонак-бела- 
русак. З прычыны сваёй 
нешматлікасці беларускае 
зямляцтва было больш згур- 
таваным, чым, скажам, ук- 
раінскае, якое налічвала 70- 
50 чалавек. Згуртаванасць 
беларускага зямляцтва абу- 
моўлівалася і тым, што мно- 
гія беларусы ўжывалі па-за 
службай беларускую мову, 
а украінцы, калі і ведалі 
мову, то не ўжывалі ніяк. 

Спрыяльная сітуацыя 
для перарастання зямляцтва 
ў нацыянальны рух скла- 
лася ў 1985 годзе, калі я, 
будучы яшчэ маёрам, быў 
прызначаны на вельмі высо- 
кую пасаду - начальніка 
аддзела ацэнкі, кантролю і 
аналізу стрэльб і праз пра- 
цяжнік намесніка каман- 
дзіра часткі. Гэта была ўжо 
палкоўніцкая катэгорыя. У 
гэтым жа годзе я паступіў на 
завочны факультэт тады 
яшчэ Калінінскай акадэміі 
СПА імя Жукава Г. К. У 
гэтым жа годзе ў частку быў 
пераведзены ст.л-т Ігар Су- 
паненка родам з Менска. 

Маё прызначэнне на 
гэтую пасаду пацягнула 
шэраг іншых прызначэнняў. 
На больш высокія пасады 
паступова пайшлі Іван Ка- 
мароў з Заслаўя, Іван Яго- 
раў з Гомеля, Міхаіл Ба- 
бушкін з Бранска, Леанід 
Лапо, Сяргей Міхалевіч з 


Менска, у частку прыйшло 
шмат маладых беларускіх 
афіцэраў. З Поўначы на- 
шымі намаганнямі быў пе- 
раведзены Станіслаў Цвір- 
ка, з Ганцавіч, а ў вышэйшы 
штаб ад нас перайшоў Вік- 
тар Бычко з Іўя. 

Акрамя таго ў Прыа- 
зёрск у штаб нашага злу- 
чэння быў пераведзены пал- 
коўнік Генадзь Рубанаў, 
родны брат беларускага 
пісьменніка Уладзіслава 
Рубанава. Ён таксама меў з 
намі самыя найлепшыя ста- 
сункі. 

У тым жа 1988 годзе 
была ўстаноўлена сувязь з 
Калініскім зямляцтвам, якое 
ўзначальваў палкоўнік Ві- 
кенці Чорны з Клецка, і ў 
якое ўваходзілі, як выклад- 
чыкі акадэміі, так і слухачы. 

У тым жа 1988 годзе 
былі ўстаноўлены стасункі 
з Менскам. Мы атрымалі 
доступ да беларускай літа- 
ратуры новага часу. У 
Менску мы апіраліся на 
Міколу Міхноўскага. 

Першай акцыяй стаўся 
збор подпісаў за дзяржаў- 
насць беларускай мовы. 
Тады пад гэтым зваротам 
падпісаўся 21 афіцэр. Наш 
ліст быў надрукаваны ў 
двух газетах Беларусі і 
ўвайшоў у даклад Ніны 
Мазай Вярхоўнаму Савету 
БССР. Але пасля гэтага 


- настулныя нашыя лісты і 


звароты ў Беларусі друка- 
ваць перасталі. Узнікла 
пытанне пра ўласную га- 
зету. 

На гэты момант у ча- 
стцы змяніўся камандзір. 
Заміж палкоўніка Гамава, 
які быў прызначаны началь- 
нікам кафедры Калінінскай 
акадэміі, прыйшоў падпал- 
коўнік Віктар Палякоў, сам 
родам з Урала, дзе я перад 
Казахстанам адслужыў б 
гадоў, таму ў нейкай сту- 
пені таксама зямляк, але, 
галоўнае, ён быў сябрам 
Чорнага, а таму адразу 
заплюшчыў вочы на ўсе 
беларускія праблемы, што 
дало нам магчымасць акты- 
візаваць працу. 

Мой аддзел ужо на той 
час меў дастаткова моцную 
кампутурную базу. З пры- 
ходам у аддзел я вырашыў 
праблему кадраў. У аддзел 
быў пераведзены капітан 
Фелікс Хузяханаў, татарын 
з Таджыкістану, інжынер ад 
Бога, але які ніяк не ладзіў з 
тонкасцямі службы вой- 
скаў. Ён атрымаў маёр- 
скую пасаду, кватэру на 
пляцоўцы і поўную маг- 
чымасць выціскаць з тэхнікі 
ўсё на што яна здольная. У 
аддзел быў забраны і адзіны 
ў частцы чысты матэматык 
ст. л-т Аляксандр Сінюкоў, 
рускіз Украіны. Асвойваць 
набор пасадзілі мал. с-та 
Лычака Вячаслава, украін- 
ца з Кісва. Мастаком, як 
паложана ў войску, быў 
прызначаны Ібраім Сейта- 
сманаў, крымскі татарын з 
Узбекістану. Таму вершнікі 
Пагоні ў нас рэгулярна мелі 
азіяцкія твары, але гэта 
дробезь. 

Сканера не было. 
Прынтар матрычны. Пра- 


грам вёрсткі не было. Але 
было жаданне. 

У жніўні 1990 года была 
аддрукавана першая сотня 
асобнікаў “Рокаша”. Назва 
“Рокаш” была прынята на 
конкурснай аснове з не- 
калькіх, у тым ліку разгля- 
далася і “Пагоня”. “Рокаш” 
прымалі з разлікам, што і ў 
Беларусі мала хто толкам 
ведаў, як гэтае слова пера- 
кладаецца на расейскую 
мову. Таму што ў акадэміч- 
ных беларускіх слоўніках 
яго няма. Тут разлікі апраў- 
даліся. Ніхто з камандаван- 
ня ні разу не папытаўся, што 
значыць слова “Рокаш”. 
Гэта ўжо цяпер можна ска- 
заць, што рокаш - гэта мя- 
цеж, не бунт, не паўстанне, 
а мяцеж. 

Над “Рокашам” у роз- 
ны час працавалі Ігар Су- 
паненка, Станіслаў Цвірка, 
Сяржук Пахучы, Віктар 
Грамадка з Мастоў. На 
Наборы пасля звальнення 
Лычака сядзелі ўжо рускія 
Жаўнеры: Андрэй Аўчынні- 
каў з Урала і Аляксей Ма- 
зураў з Паволжжа. 

Пра выхад газеты ве- 
далі ўсе, каму трэба: і 
асобы аддзел, і камандзіры 
аж да Масквы, але рэакцыя 
была нулявая. Ад першага 
нумару было ўстаноўлена 
правіла, што ў газеце не 
павінна быць слова “рускі”. 


справы. І сваіх праблемаў 


хапала. 

Пасля выхаду мы ра- 
заслалі газету па вядомых 
нам адрасах, а неўзабаве 
пасыпаліся заяўкі і праз 
паўгода мы мелі мабыць да 
сотні сталых чытачоў і, 
нават, аўтараў. 

У верасні 1990 года ў 
Прыазёрску мы адкрылі 
беларускую нядзельную 
школу. Тады гэтая з'ява 
была даволі новая. Нашая 
школа была першая і адзі- 
ная беларуская школа на 
абшарах СССР. За базу 
была ўзята школа “60-год 
Казахстана”, дзе вучыліся 
мае сыны. Дазвол дырэкта- 
ра мы атрымалі без праб- 
лем. Мы развесілі аб'явы. 
Алена Лабуда, жонка ка- 
пітана Лабуды з Пружан і 
рэдактар мясцовай тэле- 
студыі арганізавала для 
мяне інтэрвію на мясцовым 
тэлеканале, і таму мы вуч- 
няў набралі без вялікіх пра- 
блем. Безумоўна, што дзе- 
цям не хацелася ісці ў школу 
яшчэ і ў нядзелю. Але тут 
ужо працавалі розныя фак- 
тары: ад трэба і абавязаны 
ведаць сваю мову, да ці- 
кавасці саміх заняткаў. Бы- 


лі такія, як Алена Бязру- 


кава, якая засвойвала ўсё 
беларускае з фанатызмам і 
праз паўтары гады ўжо пі- 
сала вершы па-беларуску. 

Але і тыя, каго пры- 
мушалі хадзіць у школу 
бацькі усяроўна навучыліся 
і чытаць, і пісаць і ведалі 
асновы гісторыі. Менавіта, 
мы ў Прыазёрску першыя 
ўжылі тэрмін “беларуса- 
знаўства”, каб назваць 
прадмет, дзе давалі агуль- 
ныя веды пра Беларусь. 

У 1991 годзе у школцы 

Не давайце чужынцамі быць... 


Максім Багдановіч 


Прыазерскай гарадской рады Т 5 М імя Францішка Скарыны 


ШАНОУНЫЯ 


Два месяцы газета 
савет. 


чытачы 


С Джэзказганскай вобл. Каз. - 


“ РОКАЯ ”“ не выходзіла У 
Два месяцы была забаронена. Ма даны мо- 


мант рэдакцыі удалося атрымаць неафіцыйны даз- 


вол аднавіць выданне, і 


нашай занядбанай, нашай 
шчымы, 


Мы шыказваем шчырую гадзту народнаму дз- 
Пугену Цумнраву і 
народнаму дэпутату Казахскай ССР Паулу Вдтруш- 
таксама адказнаму сакратару культурна- 


путату Рэспублікі Белааусь 


кавічу, ё 
га асяродка 


Мы аднауляем выданне " 


Зам з тым азначаа, што 


можна працаваць, як рамей. 


НЕЗАЛЕЖНАСЦЬ. 


вось 
вас, тых, каму не абыякавы лес нашай 
абняхаеннай Бацькау- 


” Беларусь " у ВАлма-8це Яусену Май- 
сейчыку за дапамогу у аднаўленні выдання газеты. 
РОКАШа ", а гэта 
ю дэмакратычныя ” 
рамены уў Савецкай Врміў “ паспяхова занершаны", 


мы зноу вітаем 
гаротнай, 


Зразумець, ПРЫНЯЦЬ, АЖЫЦЦЯВІЦЬ. 


“ Народ, які не хоча 

карміць свае войска, 

будзе карміць чужае", 
С Напалеон Банапарт ) 


Эк карміць чужыя войскі беларусы ведаюць доёра, 


ба кармілі, і паілі, і дагаджалі войскам ледзь ці 


чынаючы з часоў. 
насці. 


ра- 
гив-- Узерреныя Сілы. 


кова. 


не усіх навакольных краін, 8Всаблівую гасціннасць 
даводзі лася паказваць асы я доа стагоддоа . Паш- 
калі ВКЛ страціла рэшткі самастой- 
Хто толькі не таптаў нашу зямяю, ято толькі 
не высмоктаву апошнія сокі З нашага народа: 
французы, жчоу Расея, немцы, Бальшавікі, палякі, 
бальшавікі, немцы 2 нарэшце апошычі этапэСавецкі я 
Як відно, нахлебнікау было дастат- 


Расея, 


І выжыльваўся беларус, кідаючы у бяздзнную 


прорву плем сваву працы, аддаючы вя уге гэтыя вой- 


Рэдакцыя. 


скі сваіх дзяцей, атрымоўваючы назад ці паведамленне 
аб смерці, ці цынкавыя труны, Ці калек. 


Легішыя 


сыны Беларусі шчат разоу паўставалі, аддавалі свае 





сілы і жыцці. ішлі У выгнанне дзеля таго, каб Бе- 
свабраў, мела уласнае. койска... мела 


абараніць, Па 


“РОКАШ” Ле 9, лістапад 1991 г. На першай старонцы верш “Незалежнасць”. 


было тры класы з агульнай 
колькасцю вучняў больш 40 
чалавек. Усе выкладчыкі 
былі афіцэры. Старэйшы 
клас вёў я, сярэдні - Ігар 
Супаненка і малодшы - 
лейтэнант Маянскі, сам ук- 
раінец, але родам з Горадні. 
Былі і тры-чатыры запас- 
ныя выкладчыкі: Цвірка, 
Грамадка, Пахучы і яшчэ 
лейтэнант з Гомеля, проз- 
вішча нажаль ужо забылася. 
Дысцыпліна ў школе была 
высокая, асабліва ў Су- 
паненкі, які па характару - 
службіст. Таму нашай дыс- 
цыпліне зайздросцілі штат- 
ныя настаўнікі гэтай школы, 
дзе практычна ўвесь калек- 
тыў быў жаночы, з жонак 
афіцэраў. З дапамогай 
Менскіх бібліятэк мы цал- 
кам забяспечылі школу пад- 
ручнікамі. У нас было ўсё. 
Мы прайходзілі за год пра- 
граму двух класаў. 

Але блізілася 19-е жніў- 
ня 199] года. У траўні мы 
завершылі навучальны год. 
У жніўні выйшаў 8-мы ну- 
мар “Рокаша”. Газета вы- 
ходзіла штомесяц, але былі 
пропускі ў сувязі з маімі 
частымі паездкамі ў ака- 
дэмію, ды іншымі прабле- 
мамі, як недахоп паперы, 
стужкі для прынтара, звы- 
чайнай калькі. Таму за год 
са жніўня па жнівень вый- 
шла восем нумароў. 

19 жніўня 1991 года 
быў панядзелак. У нашым 
аб'яднанні былі планавыя 
камандзірскія заняткі, на 
якіх павінны былі прысут- 
нічаць наш камандзір, яго 
намеснікі і ўсе камандзіры 
падраздзяленняў. Паколькі 
час у Прыазёрску ад Маск- 
вы ссунуты на З ці 4 гадзіны, 
то заняткі паспяхова па- 
чаліся. Камандзір базы 
палкоўнік Роменскі раздаў 
дзяжурныя нахлабучкі, ка- 
му паложана, і хто падгара- 
чую руку трапіў. Мабыць і 
яшчэ нечаму павучылі. 
Праз колькі гадзін ад па- 
чатку зайходзіць начальнік 
палітаддзелу палкоўнік За- 
марый і гаворыць, што трэ- 


ба ўсім перайсці ў іншы 


пакой, дзе ёсць тэлевізар. 
Тэлевізар цікавей за каман- 


дзіра, таму ўсе ахвотна 
перайшлі, а на экране - 
ГКЧП. Праслухалі паведам- 
ленне, здаецца, два разы. 

Роменскі аддаў каман- 
ду тэрмінова выехаць у 
часткі. Нашыя 120 км на 
вайсковым транспарце - 
гэта 3-4 гадзіны дарогі. Я 
ехаў з Паляковым. Заско- 
чылі ў горад. Я паспеў па- 
пярэдзіць жонку, што можа 
быць дрэнна. У прынцыпе 
яна сама ўсё разумела. 

На пляцоўку прыехалі 
вечарам. А падзеі між тым 
развіваліся. Па лініі паліт- 
аддзелу паступіла каманда 
правесці мітынг ў падтрым- 
ку ГКЧП. За камандзіра 
заставаўся яго першы на- 
меснік украінец палкоўнік 
Савянкоў. Той зшыхтаваў 
частку і абвясціў мітынг 
адкрытым, “Хто жадае 
выступіць? Ніхто? Тады 
мітынг закрыты. Разысці- 


ся”. Далажыў: “Мітынг 
праведзены. Выступоўцаў 
не было”. 


Наступнай паступіла 
каманда апячатаць усе бу- 
дынкі, асабліва з электрон- 
най тэхнікай і зняць парт- 
рэты Гарбачова. Паколькі 
камандзіры падраздзялен- 
няў былі яшчэ ў дарозе, то 
іх намеснікі, у прыватнасці 
за мяне заставаўся Іван 
Ягораў, выканалі каманду 
ўмерана. Да нашага прыез- 
ду ўсё было апячатана. 
Што рабіць далей. Ісці 
здымаць корпус з-пад ахо- 
вы, каб зняць партрэт Гар- 
бачова? А, заўтра паспеем. 
У начальніка Э:го аддзела 
Юры Крывашова яшчэ 
лепш. Адзін КП-за 5 км, 
адзін - за 20, адзін - за 40. 
З-за Гарбачова трэба цэлую 
ноч ездзіць. Ну што будзем 
рабіць? Юра выцягвае з- 
пад стала бутэльку спірту і 
спакойна кажа: “Давай 
урэжам. Заўтра будуць 
пытацца, дзе былі, скажам, 
былі п'яныя, не ведаем”. У 
прынцыпе са спіртам так і 
паступілі, але сітуацыя 
прасцей не стала. Прывялі 
ў гатоўнасць ўсе радыё- 
прыёмнікі, лавілі, хто што 
можа. Асаблівую актыў- 
насць праявілі ўкраінцы. У 


капітана Мішкіна са Жда- 
нава быў магутны прыём- 
нік. Ён паспяхова вылавіў 
усе заходнія станцыі і асоб- 
на паклікаў мяне слухаць. 
Украінскім палкоўнікам 
яны не давяралі, і ўкраінская 
моладзь стаяла строга ў 
фарватары беларускага ру- 
ху. Дзесьці пад раніцу даве- 
даліся, што Ельцына ўжо 
некалькі танкаў. Трохі па- 
лягчала. 

А ў гэты час на базе ў 
аўтароту з'явіўся сам на- 
чальнік палітаддзелу. Ка- 
мандуе: “Зняць Гарбачова”. 
Камандзір аўтароты, які з 
тыдзень таму агроб партый- 
нае спагнанне з-за нізкай 
дысцыпліны ў роце, сам 
падскочыў да сцяны, сарваў 
партрэт і давай ламаць яго 
на калена. Старшына кры- 
чыць: “Таварыш старшы 
лейтэнант, ён жа лічыцца!” 
“Чорт яго бяры, заплацім”. 

20 жніўня ў аўторак 
камандаванне базы палічы- 
ла за лепшае выехаць “у 
войскі” і явілася ў нашую 
частку для працягу занят- 
каў. Адпаведна заняткі ў 
навучальным корпусе, адпа- 
ведна партрэт Гарбачова 
вісіць. Усе маўчаць. Пра- 
ходзіць аўторак. У Ельцы- 
на ўжо сур'ёзная перавага. 
У сераду сітуацыя, як быц- 
цам праясняецца. Аказваец- 
ца партрэт Гарбачова вісіць 
вельмі правільна, 

Пад час перапынку ў 
занятках падходзіць да мяне 
начальнік сувязі базы маёр 
Рунчаў і кажа: “Суднік, я ж 
ведаю, што ты Гарбачова не 
зняў не з-за ідэйных. перака- 
нанняў, а па разгільдзяй- 
ству”. “Затое назад вешаць 
не трэба, а аўтарота хай 
цяпер скідваецца, ды купляе 
новы партрэт”. 

Чацвер прайшоў ціха. 
У пятніцу паступае каманда 
мне прыбыць разам з каман- 
дзірам на падвядзенне выні- 
каў на базу. Раней мяне 
туды ніколі не клікалі. На 
ордэн не наслужыў, значыць 
будуць лаяць. За што? - 
пытанне не стаіць. Быў бы 
камандзір падраздзялення, а 
недахопы будуць. 

(Заканчэнне на 7-й ст.) 





(Заканчэнне. Пачатак 
на ст. 5.) 


Усё падвядзенне я пра- 
сядзеў у калідоры. Пасля 
заканчэння клічуць. За ста- 
лом - камандзір базы, з якім 
у мяне вельмі добрыя адно- 
сіны. Мы служылі з ім на 
Урале і ў розны час каман- 
давалі адной батарэяй. Сам 
данскі казак, да якога нядаў- 
на наведвалася дэлегацыя з 
Дона, з прапановай узнача- 
ліць казацкі рух; намеснік 
па авіяцыі ўкраінец палкоў- 
нік Сцепаненка, які спіць і 
бачыць, як даць дзёру на 
Ўкраіну, і такі даў адным з 
першых; начальнік палітад- 
дзелу палкоўнік Замарый, 
таксама ўкраінец але з Ба- 
ку, намеснік па ўзбраенню 
удмурт ці чуваш па нацыя- 
нальнасці, быў ціхі і не 
шкодны, таму прозвішча 
забылася, ну і мой камандзір 
рускі Палякоў. 

На стале дассе на пад- 
палкоўніка Судніка. Усе 
нумары “Рокаша”. Усе 
выразкі з беларускіх газет, 
дзе пра нас пісалі. Хто 
збіраў, не вядома да гэтага 
часу, але, мабыць, свой 
братка-беларусе. 

Абвінавачванне ў на- 
цыяналізме і распальванні 
антырускіх настрояў. Абві- 
навачваюць усе. На маім 
баку толькі рускі падпал- 
коўнік Палякоў. 

Дассё паступіла яшчэ 
19-га, але разбіраліся са 
мной толькі 23-га. Вось тут 
на абвінавачванне ў анты- 
рускіх настроях я і папрасіў 
іх знайсці слова “рускі” ў 
“Рокашы”. Калі гэта не 
ўдалося, то найбольш шчас- 
лівы быў Палякоў. Ага, 
няма. На ўсякі выпадак 
начальнік базы палкоўнік 
Роменскі загадаў па ка- 
мандзе падпалкоўніку Паля- 
кову выданне газеты “Ро- 
каш” забараніць, што той 
мне і апавясціў тут жа. Так 
і адбылася гэтая забарона 
23.08.1991 года. 

Безумоўна, калі б 
ГКЧП перамог гэтай мілай 
гутаркі не было б. Гута- 
рылі б іншыя і ў іншым 
месцы. 

А 24га ці 25-га жніўня 
Ельцын забараніў кампар- 
тыю. Ішлі разборкі з КДБ. 
Стала не да “Рокаша”. Але 
войска служыла, забарона 
на выданне газеты дзейні- 
чала. 

Да нас пайшлі лісты з 
запытамі, чаму газета не 
выходзіць? “Рокаш” быў 
другой у свеце пасля “На- 
шага слова” газетай ТБМ. 
Мы рэкамендавалі сваім 
чытачам пісаць на імя ка- 
мандзіра нашай часткі. Ал- 
ма-ацінцы Яўген Майсей- 
чык і сённяшні казахскі се- 
натар Павел Атрушкевіч 
арганізавалі некалькі такіх 
лістоў. І вось аднойчы вы- 
клікае мяне Палякоў. Захо- 
джу. Сядзіць чытае ліст. Па- 
глядзеў на мяне: “Ну ты 
даеш”. А што такое?”. “Ве- 
даеш адкуль гэты ліст? З 
Якуціі. А што тут пішуць? 
Тут пішуць, што беларусы 


Беларускі “РОКАШ 





Аўстраліі хвалююцца, чаму 
не выходзіць “Рокаш”. 
“Ну, значыць, хвалююц- 
ца”.. “А мне што рабіць””. 
“Ну не я ж забараняў га- 
зету”. Задумаўся Віктар 
Барысавіч і загадаў выклі- 
каць начфіна. “Як мы мо- 
жам узяць грошы з Судніка 
за тое, што ён на дзяржаў- 
най тэхніцы друкуе сваю 
газету?” 

А начфін быў жук яшчэ 
той. Гэта ён сумеў усе пар- 
тыйныя складкі што пад час 
ГКЧП тэрмінова здалі тыя 
афіцэры, якія не плацілі іх 
ужо па паўгода, не пералі- 
чыць па прызначэнню, а 
выдаў іх афіцэрскаму схо- 
ду. На гэтыя грошы былі 
куплены два відэамагніта- 
фоны, на якіх потым круцілі 
парнафільмы. Палова цы- 
мусу ад тых фільмаў і за- 
ключалася ў тым, што кру- 
цяць іх на “партыйных” 
магнітафонах. 

Таму начфін мог ве- 
даць, што мая кандыдатура 
разглядаецца на пасаду 
першага намесніка каман- 
дзіра часткі, гэта значыць 
для яго непасрэднага каман- 
дзіра. А мо іне ведаў, але 
ён мудра адказаў што няма 
такога артыкула, каб браць 
грошы са свайго ж афіцэра. 
Магчыма, што ў той час 


такіх артыкулаў і не было. 
Малаверагодна, што і сёння 
яны ёсць, бо наўрад каб 
недзе сёння ў вайсковай 
частцы друкавалася гра- 
мадская газета. 

Начфін быў абазваны 
бесталковым і адпраўлены з 
кабінета. “Ну і што будзем 
рабіць?” - пытае Палякоў - 
“А, давайце, як раней, я 
буду друкаваць, а Вы ра- 
біць выгляд, што нічога не 
ведаеце”. “Ідзі!” 

У лістападзе 1991 года 
выйшаў 9-ты нумар “Рока- 
ша”. Апошні І5-ты нумар 
выйшаў у кастрычніку 
1992-га года. У лістападзе 
я выехаў у Беларусь. Не 
стала таго, што зараз назы- 
ваецца адміністрацыйным 
рэсурсам. Не было каму 
мабілізаваць увесь гэты 
інтэрнацыянал на працу 
дзеля Беларусі. Неўзабаве і 
ўся нашая частка была рас- 
фармаваная. 

Сёння можа падацца 
дзіўным, як такое магло 
быць у савецкім войску? 
Сам дзіўлюся. Але такія 
былі часы, такая была краі- 
на, такія былі людзі. Каб 
гэтага ўсяго не было не 
ўпала б нам незалежнасць 
пераспелым яблыкам проста 
ў рукі. 

Станіслаў Суднік. 


НЕЗАЛЕЖНАСЦЬ 
(Верш напісаны 25. 10. 1991 года і надрукаваны ў 


лістападаўскім нумары “РОКАША”. Да-скону 
Саюзу заставаліся лічаныя дні.) 


Светлы дзень, светлы час. Незалежнасць 
Лашчыць сэрцы, і душы, і Лёс. 

Светлы дзень, светлы час. Непазбежнасць 
Нашай волі ідзе ад нябёс. 


Мы акрылены светлай надзеяй 
Нашых мараў штандары шумяць, 
Нашых мрояў заранка ірдзее, 
Нашых думак канём не дагнаць. 


Мы паходнай святой непакоры 
Разганяем бязвольнасці цвіль, 
Мы ідзём на свабоды прасторы, 
Мы выходзім са змроку магіл. 


А навокал ваўкі з крумкачамі 
Шчэраць зяпы на нашу зямлю, 
Мой народ, ты з пустымі рукамі 
Не адстоіш свабоду сваю. 


Ты адкрытай мазольнай далонню 
Мусіш толькі даваць і даваць, 
Талент, хлеб і дзяцей у прадонне, 
У нахабную прорву кідаць. 


Дык пастаў ты далонь тую рубам, 

А шчэ лепей зацісні ў кулак 
Скрыгатні хоць затворам, хоць зубам 
Г прыпомні, што ты быў ваяк. 


Ад твае ваяўнічае славы 

Шмат дрыжалі і Захад, і Ўсход, 
Ты -- нашчадак вялікай дзяржавы, 
Мой забіты, гаротны народ. 


Мы -- сыны твайго вечнага болю, 
Мы паўсталі ў апошні мо раз, 

Мы заплацім за волю сабою, 

Ты вазьмі, ты вазьмі толькі нас. 


Ты вазьмі нашу смеласць і сілу, 
Нашай кроўю свой сцяг акрапі 
І хай нашыя будуць магілы 
Для цябе, як памежжа слупы. 


Каб ніколі, ніколі, ніколі 

Ты не мог больш назад адысці 
Са святое дарогі да волі, 

З найцяжэйшай дарогі ў жыцці. 


Станіслаў Суднік. 

А. Талерчык 


ЯК МІХАІЛ МУРАЎЁЎ 
ВЕШАЎ МІХАЛА ВАЛОВІЧА 


Крыж для героя 


Спартыўна-патрыятычная арганізацыя 
правяла ў вёсцы Парэчча Слонімскага 
раёна акцыю па аднаўленні каля мясцовай царквы 
крыжа памяці Міхала Валовіча. На крыжы - 
надпіс: “Ва ўшанаванне памяці беларускага 
паўстанца Міхала Валовіча (1806-1833) і 
ягоных паплечнікаў, якія ахвяравалі сваё жыццё 
ў барацьбе за вызваленне Беларусі ад расейскага 


з? 


“Край 


царызму”. 


Пяціметровы жалезны крыж быў уста- 
ляваны 4 жніўня 2001 года, у 168-ую гадавіну 
смерці М.Валовіча. Паводле прэс-рэлізу арга- 
нізацыі, гэтая акцыя пачалася з урачыстага 
шэсця калоны з апранутых у камуфляж і чорныя 
Падчас устаноўкі крыжа 
пад'ехала міліцэйская машына. 


9 


бярэты 40 “краёўцаў”. 


Чацвёра міліцы- 


янтаў паспрабавалі спыніць акцыю, але пасля 
размовы з удзельнікамі акцыі з'ехалі. 

Наступнай жа ноччу на загад мясцовых уладаў крыж 
быў вырваны з зямлі і кінуты. Але месцічы адразу паставілі 


яго на месца. 


Гэта было не першае ўсталяванне крыжа ў памяць 
Міхала Валовіча. У леташнім лістападзе “Край” таксама 
паставіў яго блізу Парэцкай нарквы, аднак праз месяц яго 
знеслі з ініцыятывы папа Уладзіміра Бобчыка. 


Мар'ян Карымонт. 


(“Наша свабода”, 10.08.2001 г.) 


У вядомага душыцеля 
беларускага народа графа 
Міхаіла Мураўёва было 
шмат мянушак. Апошняй 
мянушкай "“лодаеда" ахры- 
сціў яго не хто-нібудзь, а 
ўнук Аляксандра Суворава, 
генерал-губернатар Санкт- 
Пецярбурга князь А.А. Су- 
вораў. Гэта адбылося так: 
калі яму прапанавалі ў дзень 
імянін Мураўёва падпісаць 
адрас-віншаванне, ён ад- 
казаў: “Я людоедов не чест- 
вую”. 

Але да гэтага ён больш 
вядомы як “Мураўёў-ве- 
шальнік". У сваім артыкуле 
“Крывавая купель графа 
Мураўёва” гісторык Алесь 
Петрашкевіч упамінае, што 
граф Міхаіл Мураўёў атры- 
маў сваю мянушку “вешаль- 
ніка” ў Горадні, пасля таго 
як ён павесіў аднаго з пер- 
шых беларускіх рэвалюцыя- 
нераў-дэмакратаў Міхала 
Валовіча. У “Беларускай 
энцыклапедыі" Міхалу Ва- 
ловічу прысвечаны сціплыя 
33 радкі. Дык Хто гэта такі 
Міхал Валовіч? 


Міхал Казіміравіч Ва- 
ловіч нарадзіўся 18 чэрвеня 
1806 года ў маёнтку Па- 
рэчча Слонімскага павету. 
Маёнтак Парэчча знайхо- 
дзіўся ў адной вярсце ад 
вёскі Парэчча - маёй роднай 
вёскі. (Парэчча ўпамінаец- 
ца ў актавай кнізе Слонім- 
скага земскага суда ў 1566 
г.). У архівах Горадні, Віль- 
ні, Менска я сабраў вялікі 
матэрыял пра гэтага шля- 
хетнага і мужнага патрыёта 
Беларусі. 

Бацька, Казімір Вало- 
віч, быў Слонімскім падка- 
морым і ўладальнікам ма- 
ёнтка Парэчча, якому на- 
лежалі навакольныя вёскі 
Парэчча, Задвор'е, Шкндры, 
Азарычы ды фальваркі Яло- 
вікі і Гарадышча. За маёнт- 
кам было 60 валок зямлі і 220 
сялян пераважна грэка-ка- 


таліцкага (уніяцкага) вера- 
вызнання. Маці Мар'яна 
паходзіла з вядомага роду 
Фэлькерзамбаў. Было трое 
дзяцей. Пазней Мар'яна 
развялася з Казімірам і вый- 
шла замуж за абшарніка 
Сцяпана Мікульскага і пе- 
раехала разам са сваёю 
малодшаю дочкаю Паўлі- 
наю жыць у яго маёнтак 
Стары Здзітаў Пружанскага 
павету. Старэйшая дачка 
Ганна выйшла замуж за 
маршалка ваўкавыскай па- 
вятовай шляхты Дамяніка 
Аскерку. Міхал атрымаў 
добрую адукацыю, спачат- 
ку ў Варшаве, а затым з 1822 
па 1825 годы вучыўся ў 
Віленскім універсітэце. 
Курс гісторыі чытаў там 
будучы ідэйны кіраўнік 
польскіх дэмакратаў Іяахім 
Лелявель, які аказаў на яго 
вялікі ўплыў, а потым стаў 
яго сябрам. 

Лістападаўскае паў- 
станне 1830 года, якое за- 
стала Міхала Валовіча ў 
бацькоўскім доме ў Парэч- 
чы, крута змяніла яго жыц- 
цёвы Лёс. 

Трэба адзначыць, што 
1850 год быў вельмі напру- 
жаным у палітычным жыц- 
ці: пачалі трашчаць манар- 
хічныя рэжымы Еўропы. 
Чэрвеньскія выступленні 
французскага народа зры- 
нулі дынастыю Бурбонаў. 
Неўзабаве дамаглася сваёй 
незалежнасці Бельгія. МІі- 
калай І пачаў рыхтаваць 
войска да падтрымкі заход- 
нееўрапейскіх манархаў і 
задушэння рэвалюцыйнага 
руху. Паўстанне, якое пача- 
лося ў Варшаве 29 ліста- 
пада 1850 г. павінна было 
сарваць гэтае мерапрыем- 
ства. 18 снежня 1850 года 
польскі Сейм аб'явіў паў- 
станне ўсенародным з мэтай 
аднаўлення Рэчы Паспа- 
літай у межах 1772 года. 
Расійскія войскі былі выг- 
наны з Польшчы аж за Нё- 





М. Вагнавіч. 


ман. 25 студзеня 1831 года 
польскі Ссйм абвясціў Мі- 
калая І і дынастыю Рама- 
навых скінутымі з польс- 
кага трону. 

Не адседжваліся і ў 
Вялікім княстве Літоўскім, 
ці Літве, як тады называ- 
лася Беларусь. У яе сталіцы 
Вільні быў створаны Цэнт- 
ральны камітэт па кіраўніц- 
тву паўстаннем на тэры- 
торыі краю. У яго склад 
увайшлі: віленскі павятовы 
маршалак С. Шумскі, паэт 
А. Гарэцкі, прафесар В. 
Пяткевіч, Л. Замбрыцкі, “Э. 
Ромер, Ю. Грабніцкі, Л. 
Рагальскі і паэт В. Поль... 
Камітэт наладзіў сувязь з 
Варшавай і з павятовымі 
камітэтамі, а кожны павёт 
меў свайго прадстаўніка ў 
Вільні. Першапачаткова 
Цэнтральным камітэтам 
было вырашана пачаць агу- 
льнае паўстанне 10 снежня. 

Паўстанцкі камітэт 
Слонімскага павету начале 
з Антонам Бронскім вылу- 
чыў сваім прадстаўніком 
Міхала Валовіча і накіра- 
ваў яго па палітычныя ды- 
рэктывы ў Вільню. Алё 
Літва была яшчэ недаста:- 
кова падрыхтаваная да паў- 
стання. Не хапала зброі, 
грошай і арганізаванасці. 
Таму Цэнтральны паўстан- 
цкі камітэт накіраваў у 
Варшаву сваіх пасланцоў, 
каб узгадніць новую дату 
пачатку паўстання на Літве 
і атрымаць дапамогу збро- 
яй. Такімі пасланцачі ў 
адказную і небяспечную 
вандроўку былі абраны Мі- 
хал Валовіч і Лявон Пржэц- 
лаўскі, ураджэнец фальвар- 
ка Львоўшчына Слонім- 
скага павету. 

Пасля каляд яны да- 
браліся да Варшавы і звяр- 
нуліся да Хлапіцкага. тага- 
часнага дыктатара Польш- 
чы, з просьбаю аказаць ліц- 
вінам вайсковую падгрым- 
ку, ці дапамагчы ўзбрасн- 
нем. “Не маю для вас ані 
гарнца пораху, ані кара- 
бінаў, ані нават крэмняў для 
стрэльбаў. Мне не галота 
ды апалчэнцы патрэбныя, а 
рэгулярныя войскі”, - быў 
адказ недальнабачнага лык- 
татара, які не падгрымліваў 
ідэю распаўсюджвання паў- 
стання на беларускія землі. 

(Працяг у наст. нум ) 

Сейлавічы: крэскі на белай пляме 


Спроба тапанімічна-этнаграфічнага эсэ 


(Працяг. Пачатак у 
папяярэднім нумары.) 


На паўночны ўсход ад 
Прыдаткаў знайходзіцца 
Ка'нішча (націск на першы 
склад). Канішча - гэта і поле 
і лес, Адкуль гэтая назва 
адназначна сказаць цяжка. 
Утварэнне аналагічнае сло- 
вам глінішча, пескавішча. 
Абодва гэгыя словы мы 
яшчэ сустрэнем у назвах. 
Але калі ў глінішчы бралі 
гліну, а на пескавішчы -- 
пясок, то што можна браць 
у Канішчы. Тут давядзецца 
згадаць сейлавіцкае слова 
кань, Каць -- гэта апорная, 
звычайна глухая, сцяна ў 
хаце, як правіла без вокан. 
На каць патрэбныя доўгія 
суцэльныя бярвенні. Таму 
Канішча можа значыць мес- 
ца, адкуль вазілі гэтыя доў- 
гія бярвенні на кань. Але 
ўлічваючы, што праз Каніш- 
ча ў глыб лесу практычна 
няма вялікіх дарог, то Гэты 
непраезджы лес маглі так- 
сама назваць Канішчам. 


Землі на поўнач ад зас- 
ценка называліся: Навоз, 
Навозы, Занавоззе. Гэтыя 
землі прымыкаюць непа- 
срэдна да сядзібаў. Ніякай 
сувязі з рускім словам павоз 
гэтыя назвы не маюць, бо 
вядомы значна раней, чым 
тут з'явілася руская мова. 
Паходзяць назвы ад словаў: 
воз, вазіць. А ўжо што тут 
вазілі, можа і гной, але яго 
вазілі ўсюды. 


Даволі вялікі абшар 
паміж пасёлкам, які расцяг- 





нуўся ад вёскі ў бок лесу, і 
самім Госцібнам называ- 
ецца Сарвітутам. 

Паходжанне сейлавіц- 
кага сарвігуту (сервітут), 
такое ж як і ўсіх сарвітутаў. 
На корані прадаваўся лес, а 
зямля перадавалася (прада- 
валася) сялянам. Асаблі- 
васць сейлавіцкага сарвіту- 
ту, што аперацыіз ім прыпа- 
лі на гады першай рускай 
рэвалюцыі. І калі было 
вырашана з перадачай зямлі, 
сяляне захацелі займець і 
лес. “Калі галава наша, тоі 
валасы нашыя”, - сейлавіц- 
кае выслоўе таго часу. У 
1906 годзе ў Сейлавічах 
узнік бунт. Сяляне выгналі 
рэзчыкаў лесу. Але ўлады 
хутка навялі парадак. Не- 
дзе з пяць чалавек былі 
пасаджаны і адсядзелі па 
году. 

Яшчэ два месцы: Аль- 
танка і Вінклераўшчына. 
Вінклераўшчына размешча- 
на на паўночны захад ад 
Сейлавіч кіламетраў 2.5-3, 
мо крышку больш. У Вінкле- 
раўшчыне было княжацкае 
лясніцтва. Пры савецкай 
уладзе там таксама было 
лясніцтва і Сейлавіцкая 
бальніца. Асаблівасць Вінк- 
лераўшчыны -- насаджэнні 
рэдкіх парод дрэваў. Там 
можна сустрэць грабавы 
лес, чорны, як магіла, у якім 
не растуць ні ягады, ні гры- 
бы, ні трава. Ёсць там 
пасадкі блакітнай ёлкі. Ёсць 
валоскі арэх, прадмет на- 
шага пастаяннага клопату ў 
маленстве. Арэх то ён вель- 
мі смачны, але расце так 
высока, а ляснік так недалё- 


ка. Тым не менш дабіраліся 
да таго арэха, пры гэтым не 
ведаю ўжо ў адпаведнасці з 
якой мараллю не было зло- 
мана ні адно дрэва ні адна 
галінка. Наогул вясковая 
мараль не дазваляла нічога 
ні секчы, ні рваць без па- 
грэбы, нельга было ні то што 
разбурыць гняздо, нельга 
было дакрануцца да яечак, 
каб птушка не пакінула. 
Гэта перадавалася з пака-" 
леня ў пакаленне. Як касец 
абкошваў гняздо на лузе, не 
чапаючы, як жняя абжынала 
на полі, так і малыя перано- 
сілі апалонікаў з лужыны, 
якая высыхала, у большую, 
ціў роў, каб жабкі вяліся, бо 
як не будзе жабак, то не 
будзе чаго есці буслікам і 
бусел, як пазалетась, падчас 
засухі, павыкідае буслянят з 
гнязда. А яны ж усё жыць 
хочуць. 

У 90-х гадах Вінкле- 
раўскае лясніцтва было 
перанесена ў Ганусаўшчы- 
ну, хаця назву і захавала. А 
будынак лясніцтва перане- 
сены ў Сейлавічы, ды стаіць 
не даведзены да ладу, бо ў 
калгасе няма грошай. 

Адкуль паходзіць на- 
зва Вінклераўшчына”? Ні ў 
беларускай, ні ў польскай 
мовах няма блізкіх словаў. 
Найбольш верагодна, што 
назва гэтая штучная і зане- 
сеная. Паводле формы ўтва- 
рэння назва павінна пахо- 

дзіць ад прозвішча ўладаль- 
ніка, гэтак сама, як Казлоў- 
шчына, Тарноўшчына, Ма- 
лэйкаўшчына і г. д. Про- 
звішча ўладальніка павінна 
гучаць, як Вінклер. Але 


ніхто ні пра якога Вінклера 
тут не ведае. Лясніцтва ад 
веку належала князю. Таму 
назва можа быць не ад проз- 
вішча, а ад пасады гаспада- 
ра. На ўсіх блізкіх мовах 
першая частка слова Він- 
звязана з віном ці вінагра- 
дам. Сіе па-французку -- 
ключ. Таму магчыма, што ў 
Вінклераўшчыне былі кня- 
жацкія вінныя паграбы, а мо 
і бровар у прыдачу. А па- 
сада эканома гучала, як 
вінклер. Тым больш, што 
побач знайходзілася Аль- 
танка. 


Альтанка -- гэта месца 
пры дарозе з Вінклераў- 
шчыны назад у Сейлавічы. 
Гэта пакрыты лесам адзін з 
найвышэйшых узгоркаў 
Сейлавіцкага ландшафту. 
Там некалі стаяла княжац- 
кая альтанка. Адкуль і 
назва. 

Пры дарозе ад Аль- 
танкі на край Сейлавіч не- 
далёка ад амбара ёсць Глі- 
нішча. Тут, як было сказана, 
бралі гліну. Сюды скідвалі 
прапаўшую жывёлу. Таму 
прымаўка: “Падла ў глініш- 
чы ляжыць”, - цалкам для 
Сейлавіч. 


Зпвтгоркаў ці:хай сабе 

і гораўлакрамя Альтанкі 
вакол Сейлавіч вядомыя 
Шведская гара на захадзе ад 
вёскі. Буліновічава і Фіра- 
новічава горы ў Куліку, а 
таксама Суднікова гара 
(раней Цвіркава гара) каля 
Вомшара. На вока найвы- 
шэйшай выглядае Судніко- 
вая гара, але яе вышыня 
бачыцца адносна 
балота. Паводле 
карты падаюцца 
вышэйшымі Шве- 
і дская гара і Аль- 
і танка. Алевельмі 

дакладных звес- 
так пакуль бра- 
куе, ды і не вельмі 
яны каму тут трэ- 
: ба. На Буліновіча- 
вай гары быў ка- 
р'ер. Там бралі пя- 
сок. І яшчэ да ху- 
і тароў, пакуль га- 
ра не стала Булі- 
новічавай, гэтае 
месца называлася 
Пескавішча. 


З вадаёмаў у 
Сейлавічах акра- 
мя Тур'і былі толь- 
кі лужкі і сажалкі. 
Акрамя Мар'яню- 
ковага лужка на 
Касцяневе былі 
вядомыя Сталя- 
роў лужок, Лэн- 
каў лужок каля 
лесу, Гічановыя 
лужкі. Сажалка ў 
канцы засценка 
калі без назвы, а 
калі Цагельнікава 
сажалка. 


І. некалькі 
словаў пра лес 
Госцібна. Пра яго 


памеры ўжо гаварылася. 
Лес змешаны, з агульнай 
перавагай хвойных паро- 
даў. Лес не ягадны. Гэта 
значыць чарніцы не рас- 
туць. Суніцы ёсць. Есць 
маліны. Грыбы ўсялякія. 
Расце нават грыб “гаро- 
шак”. Што гэта такое ска- 
заць не магу. Мая бабуля 
за жыццё знайходзіла яго 
толькі два разы. Я сам -- ні 
разу Паводле колеру, як 
лісічка, паводле формы - 
гэта, як купіна з пчалінымі 
сотамі. У дыяметры санты- 
метраў 15-20. Вельмі смач- 
ны. Паводле тутэйшых 
законаў, калі хто знойдзе 
“гарошак” павінен пакласці 
на тое месца ці грошы, ці 
кавалачак хлеба. 

Жывёльны свет звы- 
чайны для такога лесу. Ёсць 
ласі, дзікі, зайцы, лісы, ва- 
вёркі. З'яўляліся высакарод- 
ныя алені. Ёсць ваўкі. У 
асобныя перыяды ваўкоў 
бывала вельмі шмат і не 
толькі ў лесе, але і ў хмыз- 
няках пры балотах. За поль- 
скім часам ваўкі разарвалі 
ўлана які ішоў з Вінкле- 
раўшчыны ў Сейлавічы. Ён 
быў пры шаблі і некалькіх 
засёк, але з астанімі не 
справіўся. 


І нарэшце, абышоўшы 


два разы вакол Сейлавіч 
трэба паспрабаваць пры- 
ступіць да найцяжэйшай 
справы разглядзець пахо- 
джанне назвы сяла Сей- 
лавічы. 

З маленства вядомае 
паданне такога кшталту. 
“прывёў князь людзей на 
гэтае месца. Паказаў у 
адзін бок на поле, а ў другі 
на возера (пазнейшае ба- 
лота) і загадваў старэй- 
шаму: “Гут сей, а тут лаві”. 
Так і выйшлі “Сейлавічы”. 
З'яўлялася і паданне кштал- 
ту: “Жыў тут нейкі Сей- 
лавіч...”. У кнізе “Міншчы- 
на ў легендах і паданнях”, 
Мінск, “Беларусь” 1998 г. 
прыведзена легенда пра 
Сейлавічы, што быццам бы 
тут нейкія скарбы рассеялі. 
Але гэтая легенда цалкам 
выдуманая. У Сейлавічах яе 
ніхто ніколі не чуў і не пе- 
раказваў. 

Разам з тым даслед- 
ванне тапанімічных і моў- 
ных асаблівасцяў сейлавіц- 
кай гаворкі дае падставы 
гаварыць пра іншае пахо- 
джанне назвы. 

Як ужо было сказана, 
тутэйшыя жыхары назы- 
ваюць Сейлавічы сялом. 
Асаблівасцю мовы з'Яўля- 
ецца тое, што тут ніхто не 
гаворыць так, як я дагэтуль 
пісаў “сейлавіцкі”. Гэта” 
слова літаратурна правіль- 
нае, але тутэйшыя людзі 
кажуць: “Селаўскі, селавец, 
Селавічы”". У вымаўленні 
прапускаецца “й”. Але, калі 
апусціць “Й”, то селаўцы - 
жыхары сяла, як і вяскоўцы 
- жыхары вёскі, засцян- 
коўцы.- жыхары засценка, 


фальваркоўцы -- жыхары 
фальварка. Дарэчы неда- 
лёка ад Нясвіжа ёсць вёска 
Фальваркоўцы, Тады адзін 
жыхар сяла будзе не абавяз- 
кова селянін, але і сяловец 
або селавец. І апошняе 
слова больш лагічнае, таму 
што адпавядае словам вяс- 
ковец, засцянковец, фаль- 
варковец і г. д. Мы лёгка 
атрымалі словы селаўцы і 
селавец. Засталося высвят- 
ліць паходжанне самога 
слова Сейлавічы. Мы ўжо 
згадвалі паданне ў якім 
гаворыцца пра перасяленне 
сялян з аднаго канца на 
другі. Такая акцыя не магла 
лёгка атрымацца, калі б усе 
спадчынна жылі на сваіх 
землях. Так можна было 
паступіць, калі людзі яшчэ 
памяталі, як яны тут пася- 
ліліся, а гэта значыць што 
сяло ўзнікла не з адной ха- 
ты, а было заселена адразу. 
Сяло размяшчалася не ў 
пустыні. Яно размяшчалася 
на нечай зямлі, побач з нечай 
зямлёй. Паколькі мы не 
знайходзім згадак пра нейкі 
населены пункт у гэтым 
месцы, то трэба меркаваць, 
што землі тут належалі ча- 
сткова нейкаму буйному 
ўладальніку, які захацеў 
пасяліць сялян, часткова 
шляхце ваколічнай. Вако- 


ліцы, здаралася мелі свае 
назвы, а, здаралася, называ- 
ліся па прозвішчы гаспада- 
ра. У гэтым выпадку назва 
ваколіцы на вёску перайсці 
не магла. Сяло засталося 
сялом. Пасяленцаў, людзей 
з сяла называлі селаўцамі. 
Іхнія нашчадкі зусім лагічна 
атрымалі суфікс -іч-, і сталі 
сяловічамі ці селавічамі. 
Гэтае “селавічы” і дало “Се- 
лавічы” або пазней “Сейла- 
вічы”, а “селаўцы” захава- 
лася ў першапачатковым 
значэнні - “жыхары сяла”. 

Я ўжо адзначаў, што 
сейлаўцы хадзілі на пан- 
шчыну ў Ганасаўшчыну, а 
Ганусаўшчына належала 
Радзівілу. Таму можа некалі 
ў архівах Радзівілах і ўда- 
сца каму знайсці, калі і 
адкуль сюды былі перасе- 
лены сяляне. 

На Беларусі дастат- 
кова назваў населеных пун- 
ктаў, утвораных ад словаў 
сяло, сяліць. Дастаткова 
прыгадаць назву Сялец, 
Сяло (Вялікае Сяло). У Сло- 
німскім раёне Гарадзенскай 
вобласці ёсць вёска Сялявічы 
(Селявичи, Зіеіаўіс:у). У 
Бярозаўскім раёне Берас- 
цейскай вобласці ёсць вёска 
Селаўшчына. 

У значнай ступені гэ- 
тае ўзнікненне новай назвы 
ад сяла тлумачыць тое, што 
мы не знайходзім успамінаў 
пра Сейлавічы ў архівах. 
Справа ў тым, што новая 
назва замяніла адну ці не- 
калькі старых назваў і мы, 
калі нават дзесьці тыя ста- 
рыя назвы і сустракаем, то 
не пазнаём. 


(Працяг у наст. нумары.) 











З Альдонкай удома? 


Альдонка - гэта мая 
дачушка. Ёй дзевяць гадоў. 
калісьці я зрабіў памылку 
ды падарыў ёй плэер “Зопу 
УЎМ-ЕХ2517. Памылка была 
ў тым, што акрамя прайгра- 
вання касэтаў ёсць там яшчэ 
функцыя ЕМ-радыё. А што 
такое ЕМ-радыё ў Беларусі? 
Гэта, як сведчыў адзін ту- 
тэйшы рок-фэст, поўны Мозб- 
саіітаіоп усёй краіны. Аль- 
донка паслухала пару-трой- 
ку маіх касэт (“Крама”, 
“Мясцовы час”, “Ален”), а 
потым вырашыла сабе, што 
прасцей музыку лавіць на 
радые, і пайшлі з ЕМ-багны 
новыя куміры ў нашай бела- 
рускай сям'і - “На-на”, “Ру- 
ки вверх”, “Иванушки”... Я 
ўсё думаў, як вярнуць дзіцё 
да нармалёвага асэнсавання 
рэчаіснасці: мо на канцэрт 
“Веіапиізіісаноп” яе звадзіць? 
Але з афішы ягонай яна і 
вынесла такую думку: “Бе- 
ларусы - гэта такія ж мас- 
калі, толькі горшыя, бо сваё 
не шануюць”. А мо на "“Ба- 
совішча” разам з'ездзіць? 
Але замежныя дакументы 
на дзіцё цяжэй справіць, чым 
на дарослага. 

“. І вось выбарчы мара- 
фон прынёс і ў музычным 
пытанні рэальны шанц вы- 
бару - на Дзень незалеж- 
насці Беларусі, 27 ліпеня, 
каманда Сямёна Домаша і 


славутыя “БМАггоцр” ар- 
ганізавалі на сталічнай пло- 
шчы Бангалор узорны кан- 
цэрт беларускага року пад 
красамоўнай назвай “Дом 
наш - Беларусь”. Нарэшце 
і мы з Альдонкай адчулі 
сябе, як дома, сярод сваіх, 
захопленых сваёй музыкай, 
сваімі песнямі, сваёй мовай. 

Людзей сабралася ты- 
сячы 5-4. І хоць для мітын- 
гаў гэтае месца не надта 
добрае, дык для рок-канцэр- 
ту апынулася надзвычай 
прыдатным: мы маглі ады- 
сціся да камерцыйных ятак 
і купіць якогасьці печыва ці 
“Пепсі-колы”, нават не пе- 
рапыняючы слухання. Пад 
музыку былі і танцы, і скокі, 
і гульні, і... збор аўтогра- 
фаў ад самога Вячкі Кораня 
ці Алеся Памідорава. Дый 
з надвор'ем пашанцавала: 
цеплыня градусаў 25, а як- 
раз паміж рэпетыцыяй і кан- 
цэртам (каля 17-й гадзіны) 
прайшоў лёгкі дваццаці- 
хвілінны дожджык, асвя- 
жыўшы Зямлю. 

Дарэчы, тыя, хто пры- 
йшоў раней і акурат трапіў 
на рэпетыцыю, мелі ўні- 
кальны шанц убачыць сла- 
вуты “еі”, як кажуць, цп- 
пти5Кеа. Цалкам. Дык нічога 
сабе хлопцы, Альдонцы спа- 
дабаліся. Асабліва той, што 

аснавальнік: 


ТБМ імя Францішка Скарыны. 


Пасведчанне аб рэгістрацыі: 
Хе 83 ад 28 чэрвеня 1996 г. 


Адрас рэдакцыі: 


е 


потым стаў Санта Клаўсам. 

Зрэшты, пачынаў 
“7”, а “Крама”, якая схо- 
ду ракастурхала публіку 
сваімі гітамі духоўнага бе- 
ларускага блюз-року - “Дай 
нам шанец”, “Што дапа- 
можа нам”, “Светлы анёл”. 
Нядзіва, што славуты “Ма- 
гагей” выбраў менавіта 
“Краму” сабе ў кампаньёны 
падчас беларускага турнэ. 
Дый Альдонка сходу пазна- 
ла знаёмыя паводле касэтаў 
гіты і нават падпявала. 

А “Крама” ж- не про- 
ста супер-гурт, але і леген- 
да. Вашкевіч спяваў яшчэ ў 
славутай “Бондзе”. І вось на 
гэтым канцэрце “Крама” 
нагадала некалькі незабыў- 
ных гітаў “Бонды” - “Стэф- 
ка” і “Слуцкая брама”. 

Але гэта былі не ўсе 
“крамаўскія” сюрпрызы. 
Самы ўражальны з іх, бадай, 
беларускамоўны варыянт 
славутай “бітлаўскай” песні 
“Сотс (одейег”: Пабудуем 
Дом наш - Беларусь. 


Гэта было проста рідр- 
сёешу. Публіка каўбасілася 
ў гітовых рытмах не толькі 
ля сцэны, але і ўсім тусня- 
ком. Уіуаі, “Крама”! Уіхаі, 
Бангалор! 

Паган-блэкавы “Зніч” 
пакуль яшчэ не так закра- 
нуў Альдонку, хоць гіты 


былі вартыя - “Чорны зніч”, 
“Выпраўляла маці сына”, 
“Ой дымна за дваром”. І 
хоць па блэку Альдонка 
спяваць не магла ў свае 9 
гадоў, але ў галіне танцаў 
“Хто вышэй падскочыць”, 
абапіраючыся на бацькавы 
плечы, магла выйграць 
прыз. Шкада толькі, што 
“Зніч” зноў выступаў не 
поўным складам -- без вака- 
лісткі Наталлі Валынец. 
Затое Алесь Таболіч, 
як і на “Басовішчы”, пака- 
заўся і са “Знічом”, і са 
“Сплэнэтыкам”. Клёва, 
што ў беларускамоўны рок- 
рух лічаць за гонар упісацца 
і такія сталыя профі, як 
“Зріепеііс”. Дый сапраўды 
досыць англа-расейскую 
чужыну жаваць, калі тут, як 
сказаў канадскі пісьменнік 
Кастусь Акула: “Беларусы, 
вас чакае зямля”. І “Эріепе- 
пс” дастойна адказаў яму 
песнямі “Дождж”, “Куля ў 
тваёй галаве”, “Што зда- 
рылася з табой?””. Шкада, 
што мая Альдонка яшчэ не 
надта ўсведамляе сабе сут- 
насць хардкоравых сентэн- 
цый (“спажывец - ахвяра 
масавай культуры”), але 
пад уплывам разгарачаных 
маладзёнаў і дзяўчат, за- 
хопленых беларускімі гіта- 
мі, яўна адчувала падсвя- 

дома, душой, што “ты па- 
мёр, калі чужая куля ў тваёй 
галаве”. 

Як толькі на сцэну 
выйшаў “дзядзька Санта 
Клаус”, Альдонка пацягну- 
ла мяне бліжэй да сцэны. І, 
што цікава, адразу пазнала, 
што ў таткавай калекцыі 
такія песні ёсць (хоць яна 
рэдка слухае са мной кам- 
пакты на музычным цэнт- 
ры). Але “еі” залабаў у 
той вечар не толькі “Гэй, 
славяне" (з прысвячэннем 
“Славянскаму базару”), не 
толькі “З Новым годам” (на 
што Альдонка слушна за- 
ўважыла, што яшчэ паўго- 
да наперадзе), але і шмат 
новых песень, сярод якіх 
многія (у тым ліку і мая 
дачушка) аж падпяваць кі- 
нуліся мілагучную “Маю 
Айчыну”. 

Калі свой суровы ця- 
жаляк з праграмы “Люстра” 
заваліў “Уліс”, я хацеў бы- 
ло адвесці дачку на старое 
месца да дзядзькі Толі 
(Мяльгуя), але яна ўчапілася 
за парэнчы, маўляў, не за- 
мінай лавіць кайф. Вось вам 
і папса для дзяцей ды інтэ- 
лектуальная музыка для 
дарослых... Потым Альдон- 
ка распавядала мне, што 
найбольш яе ўразіў той су- 
ровы дзядзя ў капялюшы з 
гітарай. Дый Корань не мог 


не ўразіць, так спявала яго- 
ная гітара ў стылістыцы 
інды-рока. Гукі былі на- 
столькі суровыя і перака- 
наўчыя, што нібыта намот- 
валі слухача на нейкі шнэк, 
падпарадкоўваючы волю і 
свядомасць. Такіх уражан- 
няў Альдона ніколі не адчу- 
вала ад “музычкі" Алсу ці 
“Рукі ўверх". 

Славутая “ХКМ” рас- 
пачала свой сэт гэткай жа 
славутай “Партызанкай”, 
зліўшы шматтысячны на- 
тоўп слухачоў у адзіны 
арганізм. Дый “Дастала” 
ўсіх дастала да глыбіні ду- 
шы. Я з задавальненнем 
назіраю, што ў нашай не- 
рытмічнай краіне расце но- 
вае еўрапейскае пакаленне, 
якое сходу ўліваецца ў пес- 
ню, зухавата ловячы кож- 
ную ноту, кожнае слова, 
кожны гукавы нюанс. Дый 
якія зоркі з'явіліся! Як ім не 
падпяваць! 

Калі пасля канцэрту 
шчыльныя шарэнгі малад- 
няку пасунуліся з плошчы 
Бангалор у розныя бакі да 
прыпынкаў грамадскага 
транспарту, то тут, то там 
чыліся абрыўкі ўлюбёных 
песень. Нават мая Альдонка 
мармытала сабе пад нос: 





Калі мне будзе 
горача ў лютым, 
Калі мне будзе 
ў ліпені халодна, 
Калі ў натоўпе будзе 
мне самотна, 
Глядзі, не забывайся 
на мяне - 
Спявай мне песні 
пра каханне. 
А дзядзя Толік (Мяль- 
гуй) потым распавядаў мне, 
што і ў ягоным тралейбусе, 
які пайшоў на Захад, мо- 
ладзь яшчэ спявала “Гры 
чарапахі”, “Бамжы”, “Мы 
жывем ня кепска”, здзіў- 
ляючы і радуючы гараджан 
атмасферай прынамсі моў- 
ных пераменаў у гэтай кра- 
іне. Дый у нашым 33-м 
маршруце не сціхалі пры- 
намсі гутаркі пра “ХЕМ”, 
“Ді5”, “Краму”... 
Прызнацца, калі на 
канцэрце я бачыў дзіцячыя 
самалёцікі з улётак “Мяня- 
ем дзве старыя касэты з 
блатнымі псснямі і таннай 
папсой на зорак беларус- 
кага року" або “Мяняем 
тры старыя кнігі з матэры- 
яламі з'ездаў на адну новую 
“Дзесяць стагоддзяў бела- 
рускай гісторыі “ і Г. Д., Я 
думаў, што гэта сваеасаб- 
лівы жарт маладых палі- 
тыкаў (АГП, БСДП, ХСС), 
але якраз назаўтра вакол 
плошчы Янкі Купалы ўжо 


курсавалі новыя беларуска- 
моўныя тралейбусы задаво- 
леных абменам маладзёнаў. 

Гэтак і сапраўды неў- 
забаве пабудуем дом наш -- 
Беларусь, каб не жыць гас- 
цямі ў сваёй хаце. 


Вітаўт Мартыненка. 





давайце смяяцца ва- 


беларуса 


ПАРАДА 


Думаў 
гледзячы у люстэрка 
На сябе мужчына, 
Чаму лысіна расце 
Лепей, чым чупрына? 


З-за яе над ім жартуюць 
Хлопцы і дзяўчаты, 

Што застаўся безвалосым, 
Ці ж ён вінаваты? 


Доктар памагчы таксама 
У бядзе не змог. 

Калі доктар тут бязсільны, 
Хоць бы чорт памог. 


Не паспеў ён чорта 

ўспомніць 
Як той тут ужо стаіць, 
Хвастом круціць і нахабна 
У твар яму глядзіць. 


Г кажа: 
“Валасы як зберагчы, 
Пэўна хочаш знаць, 
Я скажу, але за гэта 
Ты пярсцёнак мусіш даць”. 


Шкода рэчы дарагой, 
Але што ж рабіць, 
Вельмі ж хочацца мужчыне 


З чубам добрым быць 


Узяў пярсцёнак 
чорт прысеў, 
Сёрбае гарбату 
І дае ён хвораму 
Дзіўную параду. 


“Валасы ,што засталіся 
Дабрадзей мой ты збрывай 
Палажы затым у слоік 

І пад вечка закатай. 


Такім чынам у шуфлядзе 
Яны будуць век ляжаць 
Пры нагодзе любавацца 
Зможаш імі і часаць”. 


Пакуль гэтакай парадзе 
Наш герой стаяў, дзівіўся, 
Чорт з пярсцёнкам 
з гікам знік, 
Як скрозь землю 
праваліўся. 


Ёсць у байкі той мараль, 
Хто ў чарцей 
парады просіць, 
Выклікае жарты, жаль, 
І шкоду сам сабе наносіць 
Аляксандр Антончык. 


АРАНДАТАР 


Раніцою кожны дзень 
Працаваць Фядос ідзе. 
Працаваць жа ён аматар, 
Ен - адзіны арандатар. 


Ён на грошы з сваёй працы 
Збудаваў сабе палацы, 
А затым усім наўздзіў 
“Мэрсэдэс” сабе купіў. 


Стала зайздрасна суседзям, 
Хочуць жыць 

не горш за Федзю. 
І аднойчы нейк на сходзе 
Так сказаў сусед Валодзя: 


- За арэнду трэба брацца... 
- Але трэба папытацца 
У Фядоса: ІЦто? Як? Дзе? - 


Адказаў сусед Мацей. 


А за гутаркаю - далей - 
Дэлегацыю абралі, 

Да Фядоса ўсе пайшлі 

І распытваць пачалі. 


У адказ Фядос рагоча: 
- Кожны жыць багата хоча. 


Вось вы толькі на арэнду 
Спадзяваліся дарэмна: 


А ў мяне тут лад пайшоў, 
Бо я ў полі скарб знайшоў, 
А цяпер я за працэнты 
Спраўлюся 
з любой арэндай. 
Анатоль Гарачоў, 
Іўеўскі р-н. 





Унікальны экспанат з'явіўся не так даўно ў экспазіцыі Дзятлаўскага гістарычна- 
краязнаўчага музея -- дубовы човен, які знайшоў краязнавец Вадзім Лакіза. Човен з 
дапамогай мясцовых школьнікаў быў адкапаны ў глеі ракі Шчара. Знаходка датуецца 


15 - 16 стагоддзем. 


На здымку: дубовы човен у экспазіцыі музея. 

